

॥ श्री ॥

विद्युत्तवैवाहिक शास्त्रजिज्ञासा.

श्रीमत्कृष्णमतानुयायिना

रघुनाथेन कृता.

१९२२-३

कल्पवदे ४९८२, चित्रमानुषष जुल्यनामे.

शास्त्रनगरे, मीटरोडाख्यप्रदेशे.

हिंदुमुद्रालये—मुद्रितं.

॥ श्री ॥

विध्युक्तवैवाहिक शास्त्रजिज्ञासा.

श्रीमत्कृष्णमतानुयायिना

रघुनाथेनकृता.

कल्यब्दे ४९८३, चित्रभानुवर्षे तुलामासे.

मद्रासाख्यनगरे, मौंटरोडाख्यप्रदेशे.

हिंदुमुद्रालये—मुद्रितं.

शुद्धिपत्रम् ।

पृष्ठ.	पंक्ती.	अशुद्ध.	शुद्ध.
१	४	भासमाना	भासमानः
७	२	पश्चादग्नेह	पश्चादग्नेर्ह.
"	२०	पशात्	पाशात्.
८	५	सुभागा	सुभगा.
"	१२	पंचघृ	पंचपघृ.
९	२०	समन च्कर्यमा.	समनत्कर्मया.
१०	२१	पतिवती	पतिवती.
"	२४	प्रफर्व्या	प्रफर्व्य.
११	१	आभिर्नृणा	आभिर्नृणां.
"	१०	अतो अस्मा	अतोस्मा.
"	१३	प्रफर्व्या	प्रफर्व्य.
"	१७	रातं	रात्रं.
१२	१३	स्विनौ	स्विनौ.
"	१६	पत्या	पत्या.
"	१७	सह	सो.
१३	१५	दा अग्ने	दाग्ने.
"	१७	विश्वां	विश्वा.
१४	२	यद्वदंपती	यद्वंपती.
"	१५	दुंबराश्वत्थ	दुंबराश्वत्थ.
"	१९	शयैक्यात्	शयैक्यात्.
१६	९	चतुर्थ्या	चतुर्थ्या.
१७	६	आर्द्रया	आर्द्रया.
१८	८	सापयन्	सापयन्.
"	१३	संयोजयन्	संयोजयन्.
"	६	ऊरु	ऊरु.

१८	१६	प्रजाततिः	प्रजापतिः
२०	४	द्विशद्वयः	द्विषद्वयः
”	”	परैतु	परैतु.
”	१३	मग्नौ	मग्नौ.
”	१६	तेग्नौ	तेग्नौ.
२१	१३	उद्वेजायामः	उद्वेजायामः
२४	११	स्तत्पर्या	स्तात्पर्य.
”	१४	नखान	नखाम.
२५	८	भर्तृ	भर्तृ.
२८	१५	तिसृणां	तिसृणां.
३४	८	जुब्हा	जुब्हा.
”	१५	रूपणा	रूपेणा.
”	१९	जुब्हु	जुब्हु.
”	२४	पेवीः	देवीः
३५	५	मनुष्यणां	मनुष्याणां.
”	१५	निषण्णा	निषण्णा.
३६	२	प्रसित्थ	प्रसित्थि.
३७	५	चिख्याव	चिखव.
”	८	आवरो	अवरो.
३८	६	मानानू	मानानू.
”	”	संघर्षयित्रीन्	संघर्षयितृन्.
”	९	जरदद्दा	जरद्दा.
४२	६	विष्टण्वावेशी	विष्टणावेशी.
४६	६	व्यासः	व्यासाः
४७	३	अद्वादि	आद्वादि.
४८	१	एतत्निषेधस्य	एतन्निषेधस्य.
”	१८	शास्त्रीयेमेव	शास्त्रीयमेव.
५१	६	गार्हस्थे	गार्हस्थे.

ॐ एकमेवा द्वितीयं ब्रम्हविजयते.



१. अथ वक्ष्यामः परिणामं विवाहविषयाणां कल्याणं शास्त्रप्रमाणभू-
तानां श्रुतिस्मृति पुराणानां जिज्ञासायाः ।

२. रागतः प्राप्तत्वात् विवाहविषयकं शास्त्रं नापूर्वविधिः किंतु निय-
मविधित्वेन भासमाना परिसंख्या विधिः । अतः विवाहः पुरुषाणां वा
स्त्रीणां वा ऐच्छिकः । अत्रोदाहरति ।

मनुः अध्याये ५ श्लोके ५६.

“ न मांसभक्षणे दोषो न मद्ये न च मैथुने ।
प्रवृत्तिरेषा भूतानां निवृत्तिस्तु महाफला ” ॥

चमसश्च—भाग० ए० स्कं० अ० ५ श्लो० ११.

“ लोके व्यवयामिषमद्यसेवा नित्यास्तु जंतो र्ना हि तत्र चोदना ।
व्यवस्थिति स्तेषु विवाहयज्ञ सुराग्रहैरासु निवृत्तिरिष्टा ” ॥

३. ब्रह्मचारिणां विवाहः ऐच्छिक इति वदन्ति स्मृतयः पुराणानि च ।
तथाहि—

स्मृतिपुराणानि	अध्याय संख्या	श्लोक संख्या	धर्मशास्त्रसंग्रहस्यपत्र संख्या
मनुस्मृतौ	१	२४३।२४४।२४९	”
विष्णु २८	२८	”	११३
लघुहारीत ३	३	”	१८२
याज्ञवल्क्य १	१	४९	४१४
उशना..... ३	३	”	९१७
व्यास १	१	”	३२४
दक्ष १	१	”	३८३
गौतम ३	३	”	४०६
वसिष्ठ ७	७	”	४७०
विष्णुपुराणे तृ- तीये अंशे..	१०	१३, १४, १९	”
भागवतसप्तम- स्कंधे १२	१२	१४	”
एकादशस्कंधे . १७	१७	३०, ३७	”
मार्कण्डेयपुराणे. २८	२८	१९, १६	”
अग्निपुराणे.... १९३	१९३	१७	”

४. दृश्यते स्त्रीणां विवाहः ऐच्छिक इति उदाहरिष्यमाणैः स्मृतिपुराणवचनैः ।

श्रीभागवतचतुर्थस्कंधे अ० १ श्लो० ६३.

“ तेभ्यो दधारकन्ये द्वे वयुनां धारिणीं स्वधा ।
उभे ते ब्रह्मवादिन्यौ ज्ञानविज्ञानपारमे ” ॥

श्रीधरः—“ तयोस्तु संतातिर्नाभवत् जीवन्मुक्त्वात् ”

वीरराघवः—“ सनाकादेवत् ऊर्ध्वरेतस्के ते इति भावः ”

मनु० अ० २ श्लो० ४.

“ अकामस्य क्रिया काचित् दृश्यते नेह काहिंचित् ” ।

वसिष्ठसंहितायां अ० १७ प० ४८९.

“ यावच्च कन्यामृतवः सृष्टंति तुल्यैः सकामामभियाच्यमानां ।

भ्रूणानि तावंति हतानि ताभ्यां मातापितृभ्यामिति धर्मवादः ” ॥

श्रीभागवते तृतीयस्कंधे अ० २१ श्लो० २७ “मृगयतीं पतिं”

चतु० अ० १ श्लो० ६ ‘कामयानां’ वीरराघवः ‘पतिं कामयमानां’

पूर्वोक्तस्कंधे अ० २२ श्लो० ९ “अन्विच्छति पतिं युक्तं”

पराशरमाधवीये “ द्विविधाः स्त्रियः ब्रह्मवादिन्यः सद्योवध्वश्च”

निष्कामाः सकामाश्चेति भावः

९. यदि विवाहः ऐच्छिकः, तर्हि विवाहस्य मुख्यकालः वधूवराणां प्रतुद्धदशायामेव भवितव्यः । स कालः वराणां षोडशवर्षः वधूनां तु रजस्वलात्वप्राप्तिः । अयंकालः दशवर्षानंतरीयः । अत्रोदाहरंति ।

पराशर० अ० ७ प० २४.

“ अष्टवर्षा भवेद्वैरी नववर्षा तु रोहिणी ।

दशवर्षा भवेत्कन्या अत ऊर्ध्वं रजस्वला ॥

प्राप्ते तु द्वादशे वर्षे यः कन्यां न प्रयच्छति ।

× × ×

+ नरकं यांति दृष्ट्वा कन्यां रजस्वलां ” ॥

यम० प० ५६२ श्लो० २२.

“ प्राप्ते द्वादशमे वर्षे यः कन्यां न प्रयच्छति ।

मासि मासि रजस्तस्याः पिता पिबति शोणितं ” ॥

दृढगौतम० अ० ४ प० ५१५.

“ श्रीभगवानुवाच ।

कन्याचाऽक्षतयोनिः स्यात् कुलीना पितृमातृतः
ब्राह्मादिषु विवाहेषु परिणीता यथाविधि ।
सा प्रशस्ता वरारोहा शुद्धयोनिः प्रशस्यते ” ॥

बमिष्ठ० अ० ८ प० ४७१ “अस्पृष्टमैथुनां”

अ० १७ प० ४८९.

“ प्रयच्छेन्नग्निकां कन्यां ऋतुकालभयात्पिता ” ।

नारदः—“ दीर्घकुत्सितरोगार्ता व्यंगा संस्पृष्टमैथुना ।

दृष्टान्यगतभावा च कन्यादोषाः प्रकीर्तिताः ” ॥

याज्ञवल्क्य० अ० १ प० ४१४ श्लो० ५२.

“ अविप्लुतब्रह्मचर्या लक्षणयां स्त्रियमुद्बहेत् । अनन्यपूर्विकां ” ॥

आश्वलायन गृह्य सूत्रे १-५-३.

बुधिरूपशील लक्षणसंपन्ना मरोगामुपयच्छेत.

गौतमः अ० १८ प० ४२३ “ प्रागृतोरप्रयच्छन् दोषी ”

संवर्त० प० ५८९-५९०.

“ अष्टवर्षा भवेद्दौरी नववर्षा तु रोहिणी ।

दशवर्षा भवेत्कन्या अत ऊर्ध्वं रजस्वला ॥

माता चैव पिता चैव ज्येष्ठो भ्राता तथैव च ।

त्रयस्ते नरकं यांति दृष्ट्वा कन्यां रजस्वलां ॥

तस्माद्विवाहयेतू कन्यां यावन्नर्तुमती भवेत् ।

विवाहोष्टमवर्षायाः कन्यायास्तु प्रशस्यते ” (?) ॥

भारते आनुशासनिके अ० ४४ भीष्मः

त्रीणि वर्षाण्युदीक्षेत कन्या ऋतुमती सती ।

चतुर्थेत्वथ संप्राप्ते स्वयं भर्तारं मर्जयेत् ॥
प्रजा नहीयते तस्याः रातिश्च भरतर्षभ ।
अतोऽन्यथा वर्तमाना भवेद्वाच्या प्रजापतेः ॥

मनु० आपद्धर्मे अ० ९ श्लो० १०-११.

“ त्रीणि वर्षाण्युदीक्षित कुमार्यृतुमती सती ।
ऊर्ध्वं तु कात्यादेतस्मात् विंदेत सदृशं पतिं ॥
अदीयमाना भर्तारमधिगच्छेद्वादि स्वयं ।
नैनः किञ्चिदवाप्नोति न च यं साधिगच्छति ” ॥

विष्णु० अ० २४ प० ११०.

“ ऋतुत्रयमुपास्यैव कन्या कुर्यात्स्वयंवरं ।
ऋतुत्रयेव्यतीते तु प्रभवत्यात्मनस्तदा ॥
पितृवेश्मनि या कन्या रजः पश्यत्यसंस्कृता ।
सा कन्या वृषली ज्ञेया हरंस्तां न विदुष्यति ” ॥

याज्ञवल्क्य० अ० १ प० ४१५ श्लो० ६४.

“ अप्रयच्छन् समाप्नोति भ्रूणहत्यामृतावृतौ ।
गम्यं त्वभावे दातृणां कन्या कुर्यात्स्वयंवरं ” ॥

गौतम० प० ४२३ “ त्रीन् कुमार्यृतूनतीत्य स्वयं युज्येत ”

बृहत्पराशर० अ० ४ प० ११७.

“ जात्यादिगुणयुक्ताय पुंस्त्वे सति वराय च ।
कन्यालंकृत्य दीयेत विवाहो वेधसः स तु ॥
रेतो मज्जति यस्यास्त सूत्रंच द्वादिकेनिलं ।
पुमान्स्यात् लक्षणैरेतैर्विपरीतैश्च षंडकः ” ॥

आ० गृ० सू० १-१८-२ “ षोडशवर्षे ”

दक्ष० अ० १ प० ३८३. “अप्राप्त व्यवहारो सौयावत्षोडशवार्षिकः”

आ० गृ० सू० १-५-२. “बुद्धिमते कन्यां प्रयच्छेत्”

६. अतः वरस्य षोडशवर्षात्पूर्वं वध्वाः दशवर्षात्पूर्वं विवाहो न कर्तव्यः इति साधारणो विधिः । किंच कन्यायाः दानकालस्तु तस्याः द्वादशवर्षानंतरः गौणः निंद्यश्च, तथापिकन्यायाः ऋतुत्रयपर्यंतं वर्तते तदनंतरं सा स्वयं आत्मानं दातुं समर्था भवति ॥

७. विवाहो नाम कन्यादानोत्तरकालीनः अथवा स्वयंस्वस्यदानोत्तरकालीनो वा वरवध्वोः यस्समयः संभवसहितः सएव । अतःपरं वधूः भर्तुः सगोत्रा सर्पिंडा ससूतका भवति-अत्रोदाहरंति ।

ऋग्वेदे मंडले १० सूक्ते ८५. “सायनः, विवाहे कन्याहस्तग्रहणे गृभ्णामीलेषा” सूत्रित्च-आ० गृ० सू० १-७-३.

गृभ्णामिते सौभगत्वाय हस्तं मया पत्याजर दष्टिर्यथासः ।

भगोअर्यमासवितापुरंधिर्मह्यंत्वा दुर्गार्हपत्यायदेवाः ॥ ३६ ॥

तांपूषञ्छिवतमभिरयस्वयस्यां वीजं मनुष्या ३ वपंति ।

यानऊरूउशती विश्रयाते यस्या मुशंतः प्रहरामशेपं ॥३७॥

हे वधु ते तव हस्तं गृभ्णामि गृण्हामि किमर्थं सौभगत्वाय सौभाग्याय मया पत्या त्वं यथा जरदष्टिः प्राप्तवार्धक्यासी भवासि भगोऽर्यमा सविता पुरंधिः पूषा एतेदेवास्त्वा त्वां मह्यं अदुः दत्तवंतः किमर्थं गर्हपत्याय यथाहं गृहपातिः स्यामिति ॥ ३६ ॥

हे पूषन् पोषक एतन्नामकदेव शिवतमामयंतमंगलभूतां तामेरयस्व आर्इरय सर्वतः प्रेरय यस्यामूरौवीजरेतोलक्षणं मनुष्या वपंत्यादधते यानोस्माकमूरू उशती कामयमाना विश्रयाते यस्यामूरौ उशंतः कामयमाना वयं शेपं स्पर्शनयोग्यं पुंस्रजननं प्रहराम उरौव्यंजन संबंधं करवामेत्यर्थः ॥ ३७ ॥

आ० गृ० सू० १-७-३ प० २६.

पश्चादग्नेदृषदश्मानं प्रतिष्ठाप्योत्तर पुरस्तादुदकुंभं समन्वारब्धा-
यांहुत्वातिष्ठन् प्रत्यङ्मुखः प्राङ्मुख्या आसीनाया गृण्हामि ते सौभगत्वाच्च
हस्तमित्यंगुष्ठमेव गृण्हीयाद्यदिकामयीतपुमांस एवमेपुत्राजायेरन्निति ॥३॥

आ० गृ० सू० १-७-६ प० २८.

सू० ६. प्रदक्षिण मग्निमुदकुंभंचत्रिःपरिणयन्जपति अमोहम-
स्मिस्तात्वं सात्वमस्य मोहं दौरहं पृथिवीत्वं सामाह मृक्त्वन्तावेह विवहा-
वहै प्रजां प्रजनयावहै संप्रियोरोत्विष्णू सुमनस्य मानो जीवेवश-
रदःशत मिति ॥

सू० ७. परिणीय परिणीयाश्मानमारोहयती ममश्मान आरोहा-
श्मेवत्वं स्थिराभव । सहस्र पृतनायतोभितिष्ठ पृतन्यत इति ॥

सू० १३. अर्यमणं नुदेवं कन्या अग्निमयक्षत-सइमां देवो अर्यमा
प्रेतो मुंचातु नामुतःस्वाहा--वरुणं नुदेवं कन्या अग्निमयक्षत-सइमां देवो
वरुणः प्रेतो मुंचातु नामुतः स्वाहा--पूषणं नुदेवं कन्या अग्निमयक्षत
सइमां देवः पूषाप्रेतो मुंचातु नामुतः स्वाहेत्यविच्छिद्यंजलिंस्त्रुवे जु-
हुयात् ॥

ऋग्वेद मं० १० सू० ८५ ऋक् २४.

प्रत्वामुंचामि वरुणस्य पाशाद्ये नत्वावध्नात्सविता सुशेवः ।

ऋतस्य योनौ सुकृतस्य लोके रिष्टांत्वा सहपत्यादधामि ॥

सायनः—जातं प्राणिनं सवित्रा प्रेरितो वरुणः आत्मपाशैः बध्नाति
तस्माद्वरुणस्य पश्चात् हे वधु त्वात्वां प्रमुंचामि येन त्वात्वां
सविता वरुणस्य प्रेरकः सुशेवाः सुखोऽबध्नात् बंधनं कृतवान् ।
तां मोचयित्वा चर्तस्य यज्ञस्य योनौ स्थाने यागभूमौ सुकृ-
तस्य लोके कर्मक्षेत्रे भूलोके चारिष्टामहिंसितां त्वां पुत्राद्यर्थं
पत्या सहदधामि । स्थापयामि ॥ २४ ॥

आ० गृ० सू० १७.

ऊर्णास्तुके केशपक्षयोर्बन्धे भवतः । प्रत्वामुंचामिवरुणस्यपाशादिति ॥

ऋग्वेद मं० १० सू० ८५ ऋक् २५.

प्रेतो मुंचामि नामुतः सुवन्धा ममुतस्करं ।

यथेयमिं द्रमीद्वःसुपुत्रासुभागासति ॥

सायनः—इतः पितृकुलात् प्रमुंचामि त्वां नामुतो भर्तृगृहा त्प्रमुंचामि
अमुतो भर्तृगृहे सुवन्धां करं यथेयंकन्यका हे इंद्रमीद्वः सेक्तः
सुपुत्रासुभगा सुष्टुभाग्या वासति भवति तथाकुरु ॥ २५ ॥

आ० गृ० सू० १८. “ उत्तरामुत्तरया. ”

आ० गृ० सू० १-१९.

अथैनामपराजितायां दिशिसप्तपदान्यभ्युक्कामयतीषएकपदूर्जे द्वि-
पदीराय स्पोषाय त्रिपदी मायोभव्याय चतुष्पदी प्रजाभ्यः पंचद्वृतुभ्यः
षट्पदीसखा सप्तपदीभव सामामनुव्रताभवपुत्रान्विदावहै ब्रह्मंस्तेसंतुज-
रदष्टयइति ।

सू० २२. ध्रुवमरुंधतीं सप्तऋषी नितिदृष्ट्वा वाचं विसृजेत जीव
पत्नीं प्रजां विदेयेति ।

सायनः—विवाहानंतरभाविनिप्रयाणे पूषात्वेतो नयत्विष्यनयारथादि
यानमारो हयेत् । सूत्रितंच—आ० गृ० सू० १-८-१.

ऋग्वेदे मं० १० सू० ८५ ऋक् २५.

पूषात्वेतो नयतु हस्त गृह्याश्विनात्वाप्रवहतां रथेन । गृहान्गच्छ गृह-
पत्नीयथासो वशिनीत्वं विदथमावदासि ।

सायनः—गृहान् भर्तृ संव्रंधिनो गच्छत्वं गृहपत्नी यथासोभवसि, स्वगृ-

हस्वामिनी भवसि, वशिनी सर्वेषां गृहागतानां वशंप्रापायेत्री
पत्युर्वशे वर्तमानावा, विदथं पतिगृहमावदासि, आवदासि,
गृहस्थितं भृत्यादि जनमावद ।

आ० गृ० सू० १-८-१.

प्रयाण उपपद्यमाने पूषात्वेतो नयतु हस्तगृह्येति यानमारोहयेत् ।

सायनः—विवाह होमा नंतरं स्वगृहं गंतव्यं ।

सायनः—इहप्रिय मित्येषा वध्वा गृहप्रवेशिनी । सुत्रितंच--आ० गृ०
सू० १-८-८.

ऋग्वेदे मं० १० सू० ८५ ऋ०.

इहप्रियं प्रजयाते समृध्यतामस्मिन्गृहे गार्हपत्याय जागृहि ॥
एनापत्यातन्वा १ संसृजस्वा थाजित्रीविदथमावदाथः ॥ २७ ॥

सायनः—हे वधूः ते तवास्मिन्नतिकुले प्रियं प्रजयासहसमृध्यतां-
अस्मिन् गृहेगार्हपत्याय गृहपतित्वाय जागृहि-बुध्यस्व-एनानेन
पत्या सहतन्वं स्वीयं शरीरं संसृजस्व संसृष्टाभव अघाऽथाजित्री
जीर्णैजायापती युवां विदथं गृहमा वदाथः आभिमूर्ख्येन वदतं ।

आ० गृ० सू० १-८-८. इह प्रियंप्रजयाते समृध्यता मितिगृहं प्रवेशयेत्.

सायनः—गृहप्रवेशानः प्रजां जनयत्वित्वाद्याश्च तस्रो होमार्थाः ।
सुत्रितंच--आ० गृ० सू० १-८-९.

ऋग्वेदे मं० १० सू० ८५.

आनः प्रजांजनयतु प्रजापति राजरसायसमन त्कर्षमा ।
अदुर्मगलीः पतिलोकमाविशशंभोभवद्विपदेशं चतुष्पदे ॥ ४३ ॥
अघोर चक्षुरपतिघ्नयेधिशिवा पशुभ्यः सुमनाः सुवर्चाः ।
वीरसूर्देवकामास्योनाशंभो भवद्विपदेशंचतुष्पदे ॥ ४४ ॥

संराज्ञीश्वशुरे भवसंराज्ञीश्वश्रवां भव ।

ननांदरि संराज्ञी भवसंराज्ञी अधिदेवृषु ॥ ४५ ॥

समंजंतु विश्वेदेवाः समापो हृदयानिनौ ।

संमातरिश्वा संघाता समुदेष्टी दधातुनौ ॥ ४६ ॥

सायनः—प्रजापतिर्देवो नोऽस्माकं प्रजामाजनयतु अर्यमा चाजर
साय जरापर्यंतं जीवनायसमनक्तु संगमयतु सा त्वं
अदुर्मगलीः दुर्मगलरहिता सुमंगली + + सती पतिलोकं
पतिसमीप माविश प्राप्नुहि नो अस्माकं द्विपदेशंभव तथाचशं
चतुष्पदे भव ॥ ४३ ॥

हे वधुत्वं अघोरचक्षुः क्रोधादभयंकरचक्षुः एधि भव तथाऽ
पतिघ्नीभव तथा पशुभ्यः शिवाहितकरीभव सुमनाः सुवर्चाश्च
भव वीरसूःपुत्राणामेव प्रसवित्री देवकामास्योना सुखक-
रीचभव ॥ ४४ ॥

हे वधु श्वशुरादिषुत्वं संराज्ञीभव देवृषु देवरेष्वित्यर्थः ॥ ४५ ॥

आ० गृ० सू० १-८-९.

विवाहाग्नि मुपसमाधाय पश्चाद स्यान्नुहं चर्मास्तीर्य प्राग्ग्रीव मुत्तर
लोमतस्मिन्नुपविष्टायां समन्वारब्धायां आनःप्रजां जनयतु प्रजापति
रितिचतसृभिः प्रत्यृचंहुत्वा समंजंतु विश्वेदेवा इतिदध्नः प्राश्य प्रतिप्रय-
च्छेदाज्यशेषेण वानक्तिहृदये ।

ऋग्वेदे मं० १० सू० ८५ ऋ०.

उदीर्ष्वातः पतीवतीह्ये ३ षाविश्वावसुं नमसागीर्भिरीळे ।

अन्यामिच्छपितृषदंब्यक्तां सते भागोजनुषातस्यवितिधि ॥ २१ ॥

उदीर्ष्वाऽतो विश्वावसो नमसेळामहेत्वा ।

अन्यामिच्छप्रफर्व्या १ संजायां पत्यासृज ॥ २२ ॥

सायनः—आभिर्नृणा विवाहःस्त्यते हे विश्वावसो अतःस्थानात्कन्या समीपादुदीर्ष्व उच्छिष्ट एषा कन्यापतिवती हि संजज्ञा अत-
उदीर्ष्वेतिवाऽतः शद्वो योज्यः विश्वावसुमेतन्नामानं गंधर्वं
नमसा नमस्कारेणगीभिः स्तुतिभिश्चेळे स्तौमितर्ह्येनां
विहाय कां स्वीकरोमीति यदि ब्रूषतर्ह्यन्यां पितृषदांपितृकुले-
स्थितां व्यक्तामनूदेति परिस्फुटां विगतां जनांवा स्तनो
द्रुमादिराहिल्येनाऽप्रौढामित्यर्थः स तादृशः पदार्थः ततवभागः
कल्पितः तस्य तं भागं विधिजानीहि जनुषा जन्मनाल
भस्वेत्यर्थः ॥ २१ ॥

अतो अस्माच्छ्रयनात्थेविश्वावसो कन्यास्वामिन् गंधर्वं
उदीर्ष्व उद्गच्छ + विश्वावसुर्नामगंधर्वः कन्यानामधि
पतिर्यतः । लभामितेनकन्यामितिहि मंत्रः स तादृश देवत्वां
नमसानमस्कारेणेळामहेस्तुमः सत्वमन्यां प्रफर्व्या वृहन्नि-
तंवां कन्यामिच्छ जायांमां पत्यासह पुनःसंसृज ॥ २२ ॥

आ० गृ० सू० १-८.

अक्षारलवणाशिनौ ब्रह्मचारिणा वलंकुर्वाणावधः शायिनौस्यातां ॥ १० ॥

अतऊर्ध्वं त्रिरातं द्वादशरात्रं ॥ ११ ॥

भाष्यं—अतोगृह प्रवेशनीय होमादूर्ध्वं त्रिरात्रं द्वादशरात्रं वानियतौ
स्यातां ॥ ११-॥

आ० गृ० सू० १-८-१२. “संवत्सरं वैकऋषिर्जायत इति” ।

भाष्यं—संवत्सरं वानियतौ स्यातां एकऋषिकल्पः पुत्रो जायते इति
कृत्वा । अन्येत्वाहुः व्रतांते एकऋषिस्संपद्यते पितृगोत्रं
विहाय पतिगोत्रं भजत इत्यर्थः ॥ १२ ॥

आ० गृ० सू० १-८-१३.

चरितव्रतः सूर्याविदे वधूवस्त्रं दद्यात् ॥ १३ ॥

ऋग्वेदे मं० १० सू० ८५. “ सत्येनोत्त भितेति सूक्तं द्रष्टव्यं -” ।

आ० गृ० सू० १-८.

अन्नं ब्राह्मणेभ्यः ॥ १४ ॥ अथस्वस्वयनं वाचयीत ॥ १५ ॥

आ० गृ० सू० १-९-१.

पाणिग्रहणादिगृह्यं परिचरेत्स्वयं पत्न्यपिवा पुत्रः कुमार्यैतेवासीवा ॥ १॥

यजुःशाखायां—अनुक्रमणिकायां. प० १६२.

तयासह दर्भेष्वासीनः प्राणानायम्य आवाभ्यां कर्माणि कर्तव्यानि प्रजाश्च उत्पादयितव्याः पत्न्यर्थं पुनः प्राणानायम्य-आवाभ्यां कर्माणि कर्तव्यानि प्रजाश्चोत्पादयितव्याः ॥ इति पत्नींवाचयति ।

+ + +

प० १६४. स्वस्यदक्षिण हस्तेन तस्याः दक्षिणं हस्तंगृहीत्वा पूषात्वे तोनयतु हस्तं गृह्यास्विनौत्वा प्रवहतांरथेन । गृहान्गच्छ गृहपत्नी यथासो-वशिनीत्वं विदथमावदासि ॥ इति अग्नेः अभिमुखमानीय ।

+ + +

तस्या उत्तानं सांगुष्टं दक्षिणं हस्तं अर्वाचीनेनस्वदक्षिण हस्तेन- ॥ गृह्णामिते सुप्रजास्त्वाय हस्तं मयापत्यजरदष्टिर्यथासः । भगो अर्यमा सविता पुरंधिः मह्यंत्वा दुर्गार्हपत्यायदेवाः । तेहपूर्वेजनासहयत्र पूर्ववहो-हिताः । मूर्धन्वान्यत्र सौभ्रवः पूर्वोदेवेभ्य आतपत् । सरस्वति प्रेदमव सुभगे वाजिनीवति तान्त्वाविश्वस्य भूतस्य प्रगायामस्यग्रतः । यएति प्रदिशस्सर्वादिशोनु पवमानः ॥ इति चतसृभिः हस्तं गृहीत्वा तयासह उत्थाय अग्नेरुत्तरतो गत्वा तत आरभ्य प्रागायतनानिउदगाय तनानिवासप्र पदानि क्रमयति-एकमिष इत्यादिभिःसप्तभिः ॥

अ० १६५-तै० ब्रा० कांडे ३ प० १४६ भाष्ये प० ५१३.

एकमिषे विष्णुस्त्वान्वेतु द्वेऊर्जे विष्णु० त्रीणिव्रताय विष्णु० चत्वारिमायोभवाय विष्णु० पंचपशुभ्यो वि० षड्रायस्पोषाय वि० सप्तसप्तभ्यो होत्राभ्यो वि० इतिसप्तभिः प्रतिमंत्रं दक्षिणेन पदाप्रक्रमय्य सप्तमेपदे निहिते सखा सप्तपदाभव सखायः सप्तपदा अभूमसख्यंते गमेयं सख्यात्ते मायोषं सख्यान्मेमायोष्ठाः समयावसंकल्पावहैसंप्रियौ-रोचिष्णू सुमनस्यमानौ इषमूर्जमभिसंवसानौसन्धौ मनागुं सि संव्रता समुचित्तान्या करं । सात्वमस्यमूहममूहमस्मि सात्वंद्वोरहं पृथिवीत्वं रेतो हं रेतोभृत्वं मनोहमस्मिवाक्त्वं सामाहमस्मिऋत्कं सामामनुव्रताभवपुंसे पुत्राय वेत्तवैश्रियै पुत्राय वेत्तवा एहिसूनृते-इति जापित्वा-अग्निप्रदक्षिणंकृत्वा ॥

* * * * *

अ० १६८. आतिष्ठेममश्मानमश्मेवत्वं स्थिराभव । अभितिष्ठ पृतन्यतः सहस्व पृतनायतः ॥

* * * * *

वध्वंजलिं गृहीत्वातेन देवतीर्थेन ॥ इयंनार्युपब्रूते कुल्पान्यावपंतिका । दीर्घायुरस्तु मेपतिर्जावातु शरदःशतं ॥ स्वाहा ॥

* * * * *

तुभ्यमग्नेपर्यवहंत्सूर्यावहतुनासह । पुनःपतिभ्योजायां दा अग्ने प्रजयासह । पुनः पत्नीमग्नि रदा दायुषासह वर्चसा । दीर्घायुरस्यायःपतिःसएतु शरदःशतं । विश्वाउदत्वयावयं धाराउदन्याइव । अतिगाहेमहिद्विषः ॥ तयासह अग्निप्रदक्षिणं कृत्वा ।

* * * * *

अर्यमणं नुदेवं कन्या अग्निमयक्षत । सइमां देवोअध्वरः प्रेतोमुंचाति नामुतः सुवत्धाममुतस्करत् ॥ स्वाहा ॥

* * * * *

अ० १६९. त्वमर्यमा भवसि यत्कनीनां नामस्वधावत्सर्गं त्रिभिर्षि ।
अंजंतिवृक्षं सुधितं नगोभिर्द्यदंपतीसमनसाकृणोषि ॥ स्वाहा ।

* * * * *

अ० १७०. योगे योगे तवस्तरं वाजे वाजे हवामहे । सखाय इंद्र
मूतये ॥ सुकिंशुकंशलमलिं विश्वरूपं हिरण्यवर्णं सुवृतं सुचक्रं ।
आरोह वध्वमृतस्यलोकं स्योनं पत्येवहतुं कृणुष्व ॥

* * * * *

संम्राज्ञीश्वशुरेभव संम्राज्ञी श्वश्रवांभव । ननांदरि संम्राज्ञीभव संम्राज्ञी
अधिदेवेषु ॥

प्रवेश होमे प० १७४.

ध्रुवैधि पोष्यामयिमह्यंत्वा दाह्रहस्पतिः ।

मयापत्या प्रजावती संजीव शरदःशतं ॥ स्वाहा ।

* * * * *

इहप्रियं प्रजयाते समृध्यता मस्मिन्गृहे गार्हपत्याय जागृहि । एना
पत्यात् न्व ऽ संसृजस्वा थाजीत्री विदथमावदासि ॥

भाष्ये हरदत्तिये—कामसिद्धिमाह अनेनपत्या मया तन्वं तवशरीरं
संसृजस्व । संभोगकाले एवं चिरकाल मनुभव ॥

प० १७८. नैय्यग्रोधौदुंब्ररअश्वत्थप्लाक्षेषु अन्यतमदंडंगंध पुष्पालं-
कृतंवाससा सूत्रेण वापरिवेष्टितं निधायतस्मिन्विश्ववासुंगंधर्व मावाह्य अभ्यर्च्य
दंपत्योःशयनकटे तयोर्मध्येनिदध्यात् ॥

* * * * *

आपस्तंभ सू०.—त्रिरात्र मुभयोरधःशय्याब्रह्मचर्यं क्षार लवण
वर्जनंच—सुदर्शन भाष्ये ॥ शय्यैकात् दुर्वारमपि मैथुनं अतिप्रयत्नेन
वर्जनीयं इत्येवमर्थं तन्निषेधः ॥

सू०—तयोः शय्यामंतरेण दंडोगंधलिप्तो वाससासूत्रेणवापरिवीत-
स्तिष्ठति—भा०—तस्मिंश्चगंधर्वो विश्वावसुः भावयितव्यः ॥

सू०—तं चतुर्थ्यामपररात्र उत्तराभ्या मुदीर्ष्वीत इति द्वाभ्या मुत्थाप्य
प्रक्षाल्यनिधायान्नेरूपसमाधानादिआज्यभागाति अन्वारब्धायामन्ने प्रायश्चित्त
इति प्रतिमंत्रं सप्ताहुती हुंत्वाजयादि प्रतिपद्यते परिषेचनांतं कृत्वा
अपरेणाग्निं प्राचीमुपवेश्य तस्याः शिरस्याज्यशेषात् भूस्वाहेति व्याहृती-
भिर्दोकारचतुर्थाभिरानीयापश्यंत्विति द्वाभ्यां यथा लिंगं मिथः समीक्ष्य-
समंजंत्वित्याज्यशेषेण हृदयदेशौसंमृज्य प्रजापते तन्वंमइति ति
स्त्रोजपित्वा ॥ आरोहोरु मुपवर्हस्व बाहुं परिष्वजस्वजायां सुमनस्यमानः ।
तस्यां पुष्यतं मिथुनौसयोनीवर्हीं प्रजांजनयंतौ सरेतसा ॥ आर्द्रयारण्या
यत्रामंथत्पुरुषं पुरुषेणशक्रः ॥ तदेतौ मिथुनौसयोनी प्रजया मृतेनेह-
गच्छतं ॥ अहंगर्भं मदधामोषधीष्वहं विश्वेषु भुवनेष्वंतः ॥ अहं प्रजा-
अजनयं पितृणामहं जनिभ्योअवरीषु पुत्रान् ॥ पुत्रिणेमा कुमारिणा
विश्वमायुःर्व्यंश्रुतं—उभाहिरण्यपेशसावीतिहोत्रारुतद्वसु ॥ दशस्यंत्वा
मृतायकं शमूथोरोमशं हथोदेवेषु कृणुतादुवः ॥ इति—समावेशने जपेत्—
भा० समावेशनं—वध्वामैथुनार्थं शयनं ऋतुसमावेशन इत्यृतुलिंगात् ।

मंत्रप्रश्न प० ११.

विष्णुर्योनिं कल्पयतुत्वष्टारूपाणिपिंशतु । आसिंचतु प्रजापतिर्धा
तागर्भं दधातुते ॥ गर्भधेहिसिनीवालिगर्भधेहि सरस्वाति । गर्भते अश्विनौ
देवावाधत्तां पुष्करस्रजा ॥ हिरण्ययीअरणीयन्निर्मथतोश्विना तंतेगर्भं
हवामहे । दशमेमासिसूतवे ॥ यथेयं पृथिवीमही तिष्ठंतीगर्भमादधे । एवं

त्तगर्भमाधत्स्व दशमेमासिसूतवे ॥ यथा पृथिव्यग्नि गर्भाद्वीर्यथेद्रेणगर्भिणी ।
 चायुर्यथा दिशांगर्भ एवंगर्भ दधामिते ॥ विष्णोश्चेष्टेन रूपेणास्यां नार्या-
 गवीन्यां ॥ पुमांसं गर्भमाधेहि दशमेमासिसूतवे । नेजमेष परापत सुपुत्रः
 पुनरापत अस्यैमे पुत्रकामायै गर्भमाधेहि यःपुमान् ॥ व्यस्ययोनिं प्रतिरे-
 तोगृहाण ॥ पुमान् पुत्रोधीयतां गर्भेअंतः तं माता दशमासो त्रिभर्तु ।
 सजायतां वीर तमास्वानांम आते गर्भोयोनिमेतु पुमान् बाणइवेषुधिं ॥
 आवीरोजायतां पुत्रस्ते दशमास्यः ॥ १३ ॥

अनु० १७८, १७९, १८०, १८१, १८२.

चथुर्थ्यां रात्र्यां अंलयामे * * * आवयोः विवाहशेषहोमंकरिष्ये
 इति संकल्प्य * * * अपश्यंत्वा मनसाचे कितानंतपसोजातं तपसो-
 विभूतं ॥ इहप्रजामिहरयिरराणप्रजायस्व प्रजया पुत्रकाम ॥ इतिपत्नी
 पतिसमीक्षेत ॥ अपश्यंत्वा मनसादीध्यानां स्वायांतनूं ऋत्वियेना-
 धमानां ॥ उपमामुच्चा युवतिर्वभूयाः प्रजायस्व प्रजयापुत्रकामे ॥
 इतिपतिः पत्नींसमीक्षेत ।

* * * * *

समंजंतु विश्वेदेवाः समापो हृदयानिनौ ॥ संमातरिश्वासं धातासमुदेष्ट्री
 दिदेष्टुनौ ॥ इतितयोः हृदयदेशौ युगपत्संमृज्य । प्रजापते तन्वंमे जुषस्व-
 त्वष्टर्देवेभिः सहसा मइंद्र ॥ विश्वैर्देवैररातिभिः संरराणःपुंसांबहूनांमातरः
 स्याम ॥ आनः प्रजांजनयतुप्रजापति राजरसायसमनत्कुर्यमा ॥ अदुर्मगलीः
 पतिलोकमाविशशंन एधिद्विपदेशं चतुःस्पदे ॥ तां पूषंच्छिवतमा मेरयस्व-
 यस्यां बीजंमनुष्यावपति ॥ यान उरूउशती विश्रयाते यस्यामुशंतः

प्रहरेमशेषं ॥ इतिजपेत्—प्राणानायम्य फलदान तांबूलदानानि करिष्ये
इति संकल्प्य तांबूलचर्वणंकृत्वा * * तद्रात्रौ अन्यस्यां वारात्रौ उपल्लितं
गंधपुष्पधूपवासितं घृतदीप दीपितं स्वास्तरणतल्पसंयुक्तं गृहंपल्यासह
प्रविश्य प्राणानायम्य समावेशनं करिष्ये इति संकल्प्य ॥ आरोहोऽह
मुपब्रह्मस्वत्राहुं परिष्वजस्वजायां सुमनस्यमानः ॥ तस्यांपुप्यतं मिथुनौ
सयोनी बर्हीप्रजां जनयंतौ सरितसा ॥ आद्रयारण्या यत्रामंथ मुरुषं पुरुषे-
णशक्रः ॥ तदेतौ मिथुनौसयोनी प्रजयामृतेनेहगच्छतं ॥ अहं गर्भमदधा-
मोषधीष्वहं विश्वेषुभुवनेष्वंतः ॥ अहंप्रजा अजनयं पितृणा महंजरिभ्यो
अवरीषुपुत्रान् ॥ पुत्रिणेमाकुमारिणा विश्वमायुर्व्यंश्रुतं ॥ उभाहिरण्यपेश-
सावीतिहोत्राकृतद्रसु ॥ दशत्वं त्वामृताय कऽशमूथो होमशंहथोदेवेषु-
कणुतोदुवः ॥ इतिजपित्वातयासह संविशेत् ॥

सुदर्शन भाष्ये—समावेशनं वध्वा मैथुनार्थं शयनं ॥

सुधीविलोचने.

अनेक भर्तृकायाः प्रथमभर्तृगोत्रेण तेनव्यवायेसति ॥
अक्षत योन्या भर्त्रतर गोत्रेण ॥ ऋष्यश्रृंगः ॥
स्त्रीणां आद्यस्यैः भर्तुः य द्दोत्रं तेन निर्वपेत् ॥
यदित्वक्षतयोनिःस्यात् पतिमन्यं समाश्रिता ॥
तद्गोत्रेण तयादेयं पिंडं श्राद्धं तथोदकं ॥

तै० ब्रा० २ कां० प० ५६८.

अथ त्रयोदशीमाह.—सकूतीमिंद्रसच्युतिं । सच्युतिंजघनच्युतिं ।
कनात्काभांन्नआभर । प्रायप्स्यन्निवसकूथ्यौ ॥ इति ॥

सायनः—हे इंद्र कनात्काभां कनकवद्भासमानां रूपवतीं कन्यां नो

अस्मदर्थं आभर आनय । कीदृशीं सकृतिं कूतिः आकूतिः
संकल्पः तेनसहितां अस्मास्वनुरक्तामित्यर्थः । सच्युतिंच्युतिः
क्षरणंवीर्यस्यंदनं तेनसहितां अनुरागातिशयेन हि सहस्रावीर्यं
स्यंदति । एतदेवपुनःसच्युतिमित्यनूद्य जघनच्युतिमित्यनेन
व्याख्यायते । आहरणे दृष्टान्तः सकथ्यौ प्रायप्स्यन्निव यथा
असंतंकामुकः ऊरूद्वयंप्रतियब्धु मुद्युक्तः असंतसादरेण स्त्रिय
माहरति तद्वत् ॥

अथ चतुर्दशीमाह.—विनइंद्र मृधोजाहि । कनीखुनादिवसापयन् ।
अभिनः सुष्टुतिनय ॥ इति ॥

सायनः—हेइंद्रमृधः अस्मद्विवाहप्रतिबंधकान् शत्रून्विजाहि विविधं
मारय । कनीखुनादिवसापयन् यथापूर्वं भूमौविक्षिप्तं द्रव्यं
अतिशयेनखनित्वा सपुरुषः स्वपुत्रं प्रत्यानीय संयोजयति ।
तद्वत् त्वमपि कन्यारत्नमस्मासुसंयोजयन् नोऽस्मदीयां सुष्टुतिं
शोभनांकीर्तिं अभिसर्वतो नय प्रापय ॥ एतच्च मंत्रद्वयं कन्या
लाभार्थं कर्मणिविनियोज्यं ॥

अथ पंचदशीमाह.—प्रजाततिः स्त्रियांयशः । मुष्कयोर दधात्सपं
कामस्य तृप्तिमानंदं ॥ तस्याग्ने भाजयेहमा ॥ इति ॥

सायनः—योयंप्रजापतिः जगतः स्रष्टा स्त्रियां यशः भार्यायांगर्भरूपेण
यशसःकारणं यद्वीर्यतन्मुष्कयोः अंडयोःसपं संबंधं अदधात्
स्थापितवान् । तस्यैवस्थापितस्य विशेषणानिकामस्यतृप्तिं तृप्ति-
कारणं तस्मिन्गालिते सति योषिन्मेभूयादिति कामोनिर्वर्तते
तस्मिन्निवृत्तिरेवतृप्तिः । अतएवानंदं सुखकारणं । हे अग्नेइह
विवाहेकर्मणि मांतस्यवीर्यस्य सुखं भाजयप्रापय ॥

अथाष्टादशीमाह, प० ५७०.

यथाहमस्या अतृपं ५ स्त्रियैपुमान् । यथास्त्रीतृप्यति पुंसि प्रियेप्रिया ।
एवंभगस्यतृप्याणि । ६ । यज्ञस्य काम्यः प्रियः ॥

सायनः—अस्यैस्त्रियैअस्यां विवाहेन यन्ध्यायांस्त्रियां पुमानहं यथा अतृपं
येनप्रकारेणतृप्तोस्मि । यथाच प्रियास्त्रीप्रिये । पुंसितृप्यति एव
महं भगस्यतृप्याणि सौभाग्येन तृप्तोभवानिकीदृशोहं यज्ञस्य
काम्यः यज्ञोहिस्वानुष्ठानाय कामयते । अतएव यज्ञस्याहंप्रियः ॥

सामवेदे.—गो० गृ० सू० २ प्र० १ का०.

पश्चादग्नेःसंवेष्टितं कटमेवं जातीयं वान्यत् पदाप्रवर्तयन्तीं वाचयेत्—
प्रमेपतियानः पंथाः कल्पतामिति ॥ २० ॥

सामवेद मंत्र ब्राह्मणे १ प्र० १ ख० म०.

प्रमेपतियानः पंथाः कल्पताः ऽशिवा अरिष्टापतिलोकं गमेयं ॥ ८ ॥

गो० गृ० सू० २ प्र० १ का०.

दक्षिणेनपाणिनादक्षिणम ऽ समन्वारब्धायाः षडाज्याहुतीर्जुहोत्यग्नि
रेतुप्रथम इत्येतत्प्रभृतिभिः ॥ २४ ॥

सा० मं० ब्रा० १ प्र० १ ख० म०.

अग्निरेतुप्रथमो देवताभ्यः सोस्यैप्रजामुंचतु मृत्युपाशात् । तदयंराजा
वरुणोनुमन्यतां यथेयंस्त्रीपौत्र मघवन्नरोदात् स्वाहा ॥ ९ ॥ इमामग्नि-
स्त्रायतां गार्हपत्यः प्रजामस्यै जरदाष्टिकृणोतु ॥ अशून्योपस्था
जीवतामस्तुमातापौत्रमानंदमभिविबुध्यतामिय ऽ स्वाहा ॥ १० ॥ द्यौस्ते
पृष्ठं रक्षतु वायुरूरू अश्विनौच । स्तनंधयस्ते पुत्रांतूसविताभि रक्षत्वावाप्तसः
परिधानाद्बृहस्पतिर्विश्वेदेवा अभिरक्षंतु पश्चात् स्वाहा ॥ ११ ॥

मातेगृहेषु निशिघोषउत्थादन्यत्रत्वद्भुदत्यः संविशंतु ॥ मात्व ॐ रुदमु-
आवधिष्ठा जीवपत्नी पतिलोके विराजपश्यती प्रजासुमनस्यमाना ॐ स्वाहा ।
१२ ॥ अप्रजस्यंपौत्रमर्त्यं पाप्मानमुतवाअघं ॥ शीर्ष्णस्त्रजमिवोन्मुच्य-
द्विशद्भयः प्रतिमुंचामिपाश ८ स्वाहा ॥ १३ ॥ परेतुमृत्युरमृतंमआगाद्वैवस्वतो नो
अभयंकृणोतु ॥ परंमृत्यो अनुपरोहिपंथांयत्रनो अन्यइतरो देवयानात् ॥
चक्षुष्मतेशृण्वतेतेब्रवीमिमानः प्रजंरीरिषोमोतवीरांतु ॥ स्वाहा ॥ १४ ॥

गो० गृ० २ प्र० २ कां० ४ सू०.

पाणिग्रहोजपति इममश्मानमारोहेति ॥ ४ ॥

सा० मं० ब्रा० १ प्र० २ ख० म०.

इममश्मान मारोहाश्मेवत्वं ८ स्थिराभव । द्विषंतमपवाधस्व माचत्वं
द्विषतामधः ॥ १ ॥

गो० गृ० २ प्र० २ का० ६ सू०.

त ॐ सोपस्तीर्णाभिघारितमग्ने जुहोत्यविच्छिद्रत्यंजलिं—इयंनार्युपब्रूते—
इति ॥ ६ ॥

सा० मं० ब्रा० १ प्र० २ ख० म०.

इयंनार्युपब्रूतेभौलाजानावपंतो ॥ दीर्घायुरस्तुमेपतिः शतंवर्षाणि जीव-
त्वेधंतां ज्ञातयोममस्वाहा ॥ २ ॥

गो० गृ० २ प्र० २ का० ७ सू०.

अर्यमणंनुदेवं पूषणमित्युत्तरयोः ॥ ७ ॥

सा० मं० ब्रा० १ प्र० २ ख० म०.

अर्यमणंनुदेवंकन्या अग्निमयक्षत ॥ सइमांदेवो अर्यमा प्रेतोमुंचातु-
मामुतस्वाहा ॥ ३ ॥

(२१)

पूषणंनुदेवंकन्याअग्निमयक्षत । सइमांदेवःपूषाप्रेतोमुंचातुमामुनस्वाहा ॥

गो० गृ० २ प्र० २ कां० ८ सू०.

हुतेपतिर्यथेतं परिव्रज्य प्रदक्षिणमग्निं परिणयति मंत्रवान्वा ब्राह्मणः
कन्यलापितृभ्यइति ॥ ८ ॥

सा० मं० ब्रा० १ प्र० २ ख० म०.

कन्यलापितृभ्यः पतिलोकं पतीयमपदीक्षामयष्ट ॥

कन्या उतत्वयावयं धाराउदन्याइवातिगाहेमहिद्विषः ॥ ९ ॥

भाष्यं—कन्यलाकन्यापितृभ्यः पितृभ्रातृप्रभृतिभ्यः अप तान्परित्यज्य
पतिलोकं पतिगृहं आगस्य पतीयं पतिसंबन्धिनीं दीक्षामयष्ट
इष्टवती उतअपिच कन्यात्वया सहएकत्रीभूताः उदन्याधाराः
उदकधाराः इव बलवंतो वेगवंतः परस्पर भेदशून्यास्तादात्म्य
भावाश्चवयंद्विषः द्वेष्टन्अतिगाहेमहि अतिक्रांस्य विलोडयामः
उद्वेजायामः ॥ ९ ॥

गो० गृ० २ प्र० २ कां० ११ सू०.

शूर्पेणशेषमन्नावोप्य प्रागुदीची मभ्युक्तामयंन्येक मिषइति ॥ ११ ॥

सा० मं० ब्रा० १ प्र० २ ख० म०.

एकमिषे विष्णुस्त्वानयतु ॥ द्वेऊर्जेविष्णुस्त्वानयतु ॥ त्रीणित्रताय
विष्णुस्त्वानयतु ॥ चत्वारिमायोभवायविष्णुस्त्वानयतु ॥ पंचपशुभ्यो
विष्णुस्त्वानयतु ॥ षड्वायस्पोषाय विष्णुस्त्वानयतु ॥ ६ ॥ सखासप्तपदीभव
सख्यंतेगमेय ॥ सख्यंतेमायोषाः सख्यंतेमायोष्टयाः ॥ ७ ॥

गो० गृ० २ प्र० २ कां० १६ सू०.

अवभिक्षायाः सग्नेनपाणिनाऽ ञ्जन्निमुपोद्गृह्य दक्षिणेन पाणिना

दक्षिणं पाणिं सांगुष्टमुत्तानं गृहीत्वैताः षट्पाणिग्रहणीया जपति-
गृभ्नामितशति ॥ १६ ॥

सा० मं० ब्रा० १ प्र० २ ख० म०.

गृभ्नामिते सौभगावाय हस्तं मयापत्या जरदीष्ट्यथासः ॥ भगोअर्य
मासवितापुरंधिर्मद्वान्वादुर्गार्हपत्यायदेवाः ॥ १० ॥ अघोरचक्षुरपतिघ्नबोधि
शिवापशुभ्यस्तुमनाः सुवर्चाः ॥ वीरसूर्जीवसूर्देव कामास्योनाशंनोभव
द्विपदेशं चतुष्पदे ॥ ११ ॥ आनःप्रजां जनयतु प्रजापातिराजरसा
यसमनक्त्वर्यमा ॥ अदुर्मगलीः पतिलोकमाविशशंनो भवद्विपदेशं चतु-
ष्पदे ॥ १२ ॥ इमांत्वमिन्द्रमीदृः सुपुत्रां सुभगां कधि ॥ दशास्यांपुत्रा-
नाधेहिपतिमेकादशंकुरु ॥ १३ ॥ संम्राज्ञीश्वशुरेभव संम्राज्ञीश्वश्वंभव ॥
ननांदरि संम्राज्ञीभव संम्राज्ञीअधिदेवेषु ॥ १४ ॥ ममव्रतेते हृदयंदधातु
ममाचित्त मनुचित्तंतेअस्तु ॥ ममवाचमेकमनाजुषस्व बृहस्पतिस्त्वानियु-
नक्तुमह्यं ॥ १५ ॥

गो० शृ० २ प्र० ३ कां० ६ सू०.

प्रोक्तेनक्षत्रे षडाज्याहुतीर्जुहोति—लेखासंधिष्वित्येतत्प्रभृतिभिः ॥ ६ ॥

सा० मं० ब्रा० १ प्र० ३ ख० म०.

लेखासंधिषुपक्षमस्वारोकेषुचयानिते ॥ तानितेपूर्णाहुत्यासर्वाणिशमया-
म्यहं ॥ १ ॥ केशेषुयच्चपापकमीक्षितेरुदितेचयत् ॥ तानि * * ॥ २ ॥
शीलेषुयच्चपापकं भाषितेहसितेचयत् ॥ तानि * * ॥ ३ ॥ आरोकेषु
चदंतेषुहस्तयोः पादयोश्चयत् ॥ तानि * * ॥ ४ ॥ उर्वारुपस्थे
जंघयोः संधानेषुचयानिते ॥ तानि * * ॥ ५ ॥ यानिकानिचघोराणि
सर्वांगेषुतत्राभवन् ॥ पूर्णाहुतिभिराज्यस्य सर्वाणितान्यशीशमं ॥ ६ ॥

गो० गृ० २ प्र० ३ कां० सू०.

ध्रुवमसिध्रुवाहं पतिकुलेभूयासममुप्यासावितिपतिनामगृण्हीयादात्मनश्च ॥

॥ ९ ॥

रुत्धाहमस्मीत्येवमेव ॥ ११ ॥

अथै नामनुमंत्रयते ध्रुवाद्यौरित्येतयर्चा ॥ १२ ॥

सा० मं० ब्रा० १ प्र० ३ ख० म०.

ध्रुवाद्यौः ध्रुवाष्टथिवी ध्रुवंविश्वमिदंजगत् ॥ ध्रुवास्तः पर्वताश्मे ध्रुवास्त्री
पतिकुलेइयं ॥ ७ ॥

गो० गृ० २ प्र० ३ कां० १३ सू०.

अनुमंत्रिता गुरुं गोत्रेणाभिवादयते ॥ १३ ॥

भाष्यं—अनुमंत्रितैव वधू रभिवादयते * * * पितृगोत्रेण * * *
सप्तमेपदेगतायां वध्वांपाणिग्रहण मंत्राणां निष्ठांस्मरति * * *
वृत्तायांखलु चतुर्थ्यातयैवत्वगादि संसर्गादिकमूर्तित्वं निष्पन्नं ॥

गो० गृ० २ प्र० ३ कां० १५ सू०.

तावुभौतत्प्रभृति त्रिरात्रमक्षारलवणाशिनौ ब्रह्मचारिणौ भूमौसह-
शयीयातां ॥ १५ ॥

भाष्यं—तावुभौदंपतीतत्प्रभृति विवाहकर्मारभ्य * * * त्रिरात्रं तिस्रोरत्र-
योयत्रत्रिण्यहोरात्राणि इत्येतत् अक्षारलवणाशिनौ ॥ गोक्षीरं गोघृतं
चैव धान्यमुद्गास्तिलायवाः ॥ अक्षारलवणाद्येते क्षाराश्वान्ये
प्रकीर्तिताः ॥ इति स्मृत्युक्तलक्षणं अशितुंशीलंययोः तौ अक्षार
लवणाशिनौस्यातां * * * ब्रह्मचारिणौ चस्यातांदंपती * * *
ब्रह्मचर्यं मिहव्यवायवर्जनमुच्यते ॥

सा० मं० ब्रा० १ प्र० ३ ख० म०.

इहधृति रिहस्वधृति रिहरंति रिहरमस्व ॥

मयिधृतिमयिस्वधृति मयिरंतिर्मयिरमोमयिरमस्व ॥ १४ ॥

गो० गृ० २ प्र० ५ कां० १ भू०.

अथातश्चतुर्थीकर्म ॥ १ ॥

भाष्यं—अथेतिपूर्वप्रकृतार्थ—अथ विवाहारात्रे यां चतुर्थीरात्रिः तस्यांकर्म
चतुर्थीकर्म वर्तिष्यते—इति सूत्रशेषः—

* * * *

विवाहे चैवनिवृत्ते चतुर्थे हनिरात्रिषु ।

एकत्वमागताभर्तुः पिंडे गोत्रेच सूतके ॥ इति ।

चतुर्थी होममंत्रेणत्व ङमांसहृदयेंद्रियैः । भर्त्रासंयुज्यतेपत्नी तद्गोत्राते-
नसाभवेत् ॥ इति चानयोर्वचनयोस्तत्पर्या पर्यालोचनयाप्येतदवगम्यते—
अत्रखल्वेकत्रवचने चतुर्थेहनिरात्रौ गोत्रैक्य मनुशिष्यते ॥

गो० गृ० २ प्र० ५ कां०.

तेनैनां सूक्तेशनखानभ्यज्य ष्हासयित्वाऽऽप्लावयंति ॥ ६ ॥

ऊर्ध्वं त्रिरात्रात्संभवइत्येके ॥ ७ ॥

भाष्यं—प्रकृतात् त्रिरात्रादूर्ध्वं परतः संभवत्यनेन इति संभवः संभोगः
व्यवायः कर्तव्यः इत्येके आचार्याः मन्यंते * * * यद्यजात
लोभ्येवातीव पुरुषोपभोगाभिलाषिणीभवति तर्हित्रिरात्रादूर्ध्वं
तद्रक्षार्थं संभवितव्यं * * * विनापि ऋतुकालंस्त्रीणां रक्षार्थं
संभवितव्यं ॥

गो० गृ० २ प्र० ५ कां०.

यदनुगती भवत्यु परतशोणिता तदासंभवकालः ॥ ८ ॥ दक्षिणेन

पाणिनोपस्थमभिमृशोद्विष्णुर्योनिं कल्पयत्वित्ये तयर्च्चागर्भधेहि सिनीवाली-
तिच ॥ ९ ॥ समाप्यर्चौसंभवतः ॥ १० ॥

भवदेवभट्ट धृतमनुः

विवाहे चैव निर्वृत्ते चतुर्थेहानि रात्रिषु ।

एकत्व मागता भर्तुः पिंडे गोत्रेच सूतके ॥

बृहस्पतिः

पाणिग्रहणिका मंत्राः पितृगोत्रापहारकाः ।

भर्त्रगोत्रेण नारीणां देयं पिंडादिकं ततः ।

चतुर्थी होम मंत्रेण त्वडमांस हृदयोद्वियैः ।

भर्त्रा संयुज्यते पत्नी तद्गोत्रातेन साभवेत् ॥

पराशर धर्मशास्त्रे अ० ३ श्लो० २७, २८.

“ नोदकेन न वा वाचा कन्यायाः पतिरुच्यते ।

पाणिग्रहण संस्कारान्नि यतंपति लक्षणं ॥

पाणिग्रहणमात्राणां दाराद्या रक्षणेषुच ।

तेषां निष्ठा तु विज्ञेया विद्वद्भिः सप्तमे पदे ” ॥

लिखित संहितायां प० ३७७.

“ विवाहे चैव निर्वृत्ते चतुर्थे हनिरात्रिषु ।

एकत्वं सागता भर्तुः पिंडे गोत्रे च सूतके ।

स्वगोत्राभ्रश्यते नारी उद्वाहात्सप्तमे पदे ।

भर्तृगोत्रेण कर्तव्यं दानं पिंडोदक क्रिया ” ॥

यमः प० २९ श्लो० ७८, मुंबई.

स्वगोत्राभ्रश्यते नारी विवाहात्सप्तमे पदे ॥ स्वामिगोत्रेण कर्तव्या

तस्याः पिंडोदक क्रिया ॥ ७८ ॥ * * * ॥ अनूदानपृथक्कन्या पिंडे

गोत्रेच सूतके ॥ पाणिग्रहण मंत्राभ्यां स्वगोत्राभ्रश्यते ततः ॥ ८४ ॥
येन येनतु वर्णेनया कन्या परिणीयते ॥ तत्समं सूतकं याति तथा
पिंडोदकेपिच ॥ ८५ ॥ विवाहे चैव संवृत्ते चतुर्थे हनिरात्रिषु ॥
एकत्वं सात्रजेभ्रर्तुः पिंडेगोत्रेच सूतके ॥ ८६ ॥

श्रीमहाभारतताम्र्यनिर्णये विंशतितमेध्याये.

तत्रापश्यत्कन्यका भूमिपानां भौमानीताः समरेतान्विजित्य ॥
व्यष्टौसहस्राणि शतंचरूपशालिदोदाराअक्षताःस व्रतस्थाः॥१११॥

औशनसः प० ५३६.

स्त्रीणाम संस्कृतानांतुप्रदानात्परतः पितुः ॥
सपिंडानां त्रिरात्रं स्यात् संस्कारो भर्तुरेवच ॥
अहस्त्वदत्तकन्यानामशौचं मरणेस्मृतं ॥

प० ५३७—गृहेमृतासुदत्तासु कन्यकासुत्र्यहंपितुः ॥
परपूर्वासु भार्यासु पुत्रेषु कुलजेषुच ॥
त्रिरात्रंस्यात्तथा चार्ये भार्यासुप्रत्यगासुच ॥

संस्कार कौस्तुभे—प० २०७.

मंत्रैर्यदिनसंस्कृतेति सप्तमपदादिक्रमेणमंत्रांतामंत्राविवाक्षिताः तत्रैव
भार्यात्वोपपत्तेरिति माधवः ॥

प० २२५. प्रतिगृहीतायामस्यां वध्वां भार्यात्वसिन्धये—गृह्याग्नि-
सिन्धयेच विवाह होमं करिष्ये—इति संकल्प्य ॥

**इतिपूर्वोक्तवचनैः संभवात् परतः चतुर्थी होमानंतरमेव
भार्यात्वसिन्धिर्भवतीतिज्ञायते ॥**

८. कन्यादानं तु सकृदेव कर्तव्य मितिसाधारणो नियमः ।

तथाहि, मनुः अ० ९ श्लो० ४७.

“ सकृदंशो निपतति सकृत्कन्या प्रदीयते ।

सकृदाह ददानीति त्रीण्येतानि सतां सकृत् ” ॥

७१. श्लोकेच.

“ न दात्वा कस्यचित्कन्यां पुनर्दद्याद्विचक्षणः ।

दत्त्वा पुनः प्रयच्छन् हि प्राप्नोति पुरुषानृतं ” ॥

विष्णुः अ० ५ प० ८३.

“ यः कन्यां पूर्वदत्तामन्यस्मै दद्यात् । स चौरवत् शास्यः ” ॥

अग्निपुराणे, अ० १५४ श्लो० ३.

“ सकृत्कन्या प्रदातव्याहरंस्तां चौरदंडभाक् ” ॥

९. अस्यशास्त्रस्य अपवादो वर्तते ॥ भर्त्सरि नष्टे मृते
पुत्रजिते क्लीबे पतिते वा दत्ता कन्या अन्यस्मै दानयोग्या भवति ।
सादिधिषुणासह पुनःसंस्कर्तुं योग्याभवतितथापि पुनर्भूरिति उच्यते,
संस्कृतत्वात् तप्तुनर्भर्तुः धर्मपत्नी भवति तयोः पुत्राः पौनर्भवा अपि
“ दायादाः ” महतोभयात्त्रातारोभवंति ॥

अत्राहुः मनुः अ० ९ श्लो० ९७.

“ कन्यायां दत्तशुल्कायां म्रियेत यदि शुल्कदः ।

देवराय प्रदातव्या यदि कन्यानुमन्यते ” ॥

श्रीनंदनः ॥ “ अनुमत्त्यभावे अन्यस्मै देया सकृत्कन्या प्रदीयते
इत्यस्य अयमपवादः ” ।

वाशिष्ठः अ० १७ प० ४८९.

“ अद्विर्वाचा च दत्तायां म्रियेतायो वरो यदि ।

न च मंत्रोपनीता स्यात् कुमारी पितुरेव सा ॥

यावच्चेदाहता कन्या मंत्रैर्यदि न संस्कृता ।
अन्यस्मै विधिवद्देया यथा कन्या तथैवसा ॥

अग्निपुराणे अ० १५४ श्लो० ५६.

“ नष्टे मृते प्रव्रजिते क्लीबे च पतिते पतौ ।
पंचस्वापत्सु नारीणां पतिरन्यो विधीयते ।
मृते तु देवरे देयातू तदभावे यथेच्छया ॥”

कात्यायनः—“ स तु यद्यन्यजातीयः पतितः क्लीब एव च- ।
विकर्मस्थः सगोत्रो वा दासो दीर्घामयोपि वा ।
ऊढापि देया सान्यस्मै सप्रावरणभूषणा ॥”

शातातपः—“ वरश्चेत् कुलशीलाभ्यां नयुज्येत कदाचन ।
न मंत्राः कारणं तत्र नच कन्यानृतं भवेत् ।
समाच्छिद्य तु तां कन्यां बलादक्षतयोनिकां ।
पुनः गुणवते दद्यात् इति शातातपोब्रवीत् ॥”

धर्मसिंधौ, भा० १ प० ३ प० ५९.

“ सप्तपदीविधेः पूर्वं आद्यानांतिसृणां (मनोदत्तानां वाचादत्तानां-
अग्निपरिगतानां) संकटे अन्येन विवाहो भवति ।

प० ५७. ब्राह्मादिष्वपि कन्यादानोत्तरमापि, सप्तपदीविधेः पूर्ववरस्य
षंडत्वादि दोषज्ञाने वरमृतौवा कन्या अन्यस्मै देया ॥”

मनुः अ० ९ श्लो० ८६ आपत्धर्मे.

“ प्रोषितो धर्मकार्यार्थं प्रतीक्ष्योष्ठौ नरस्तमाः ।
विद्यार्थं षड्यशौर्यवा कामार्थत्रीं स्तुवत्सरान् ॥”

श्रीनंदनः

“ ऊर्ध्वभर्त्रतरपरिग्रहे न दोषोस्तीत्यभिप्रायः यत्तुमृतभर्तृकाणां
ब्रह्मचर्यवचनात् फलातिशय कामानां । नान्यासां इत्यविरोधः ॥”

माधवेनोदाहृतोमनुः

“ नष्टे मृते प्रव्रजिते क्लीबेच पतितेपतौ ।
पंचस्वापत्सु नारीणां पतिरन्यो विधीयते ॥

माधवः—“ परिवेदन पर्याधानयोरिव स्त्रीणां पुनरुद्धाहस्यापि प्रसंगात्
कचित् अभ्यनुज्ञांदर्शयति-नष्ट इति ” ।

मनुः अ० ९ श्लो० १.७५-१.७६.

“ यापत्यावा परित्यक्ता विधवा वा स्वयेच्छया ।
उत्पादयेत्पुनर्भूत्वा सपौनर्भव उच्यते ।
सा चे दक्षतयोनिःस्यात् गतप्रत्यागतापिवा ।
पौनर्भवेन भर्त्रा सापुनः संस्कारमर्हति ” ॥

पराशरः—“ कृतेतु मानवो धर्मः त्रेतायां गौतमः स्मृतः ।

द्वापरे शंखलिखितौ कलौपाराशरःस्मृतः ॥ २४ ॥ अ० १

अतःपरं गृहस्थस्य धर्माचारं कलौयुगे ।

धर्मं साधारणं शक्यं चातुर्वर्ण्या श्रमागतं ।

संप्रवक्ष्याम्यहंभूयः पाराशर्यप्रचोदितः ॥ १२ ॥ अ० २

गते मृते प्रव्रजिते क्लीबेच पतितेपतौ ।

पंचा पत्सुच नारीणां पतिरन्यो विधीयते ॥ ३१ ॥ अ० २

विष्णुः—अ० १५ प० ९२-९३.

अथ द्वादशपुत्रा भवन्ति * औरसः प्रथमः * क्षेत्रजो द्वितीयः । पुत्रिका
पुत्रस्तृतीयः * * पौनर्भवः चतुर्थः अक्षताभूयः संस्कृता पुनर्भूः,
भूयस्त्वसंस्कृतापि परपूर्वा । * दत्तकश्चाष्टमः * * * ऐतेषां पूर्वःपूर्वः
श्रेयान्—“ सएवदायहारः, सचान्यान्त्रिभृयात् ” ।

याज्ञवल्क्यः अ० १ प० ४१५.

“ दत्तामपिहरेत्पूर्वाच्छ्रेयांश्चेद्वरआव्रजेत् ” ।

अ० २ प० ४५३ श्लो०.

“ औरसोधर्मपत्नीज स्तत्समः पुत्रिकासुतः ।

क्षेत्रजः क्षेत्रजातस्तु सगोत्रेणे तरेण वा ॥ १३१ ॥

अक्षतायांक्षतायां वा जातः पौनर्भवस्तथा ।

दद्यान्माता पितावायं स पुत्रो दत्तको भवेत् ॥ १३३ ॥

पिंडदोशहरश्चैषां पूर्वाभावे परःपरः ॥ १३५ ॥

वशिष्टः अ० १७ प० ४८७, ४८८, १८९.

बन्हीनां द्वादशह्येव पुत्राः पुराणदृष्टाः । स्वयमुत्पादितः स्वक्षेत्रे संस्कृतायां प्रथमः । तदलाभे नियुक्तायां क्षेत्रजो द्वितीयः । तृतीयः पुत्रिका विज्ञायते ॥ पौनर्भवश्चतुर्थः । पूनर्भूः कौमारं भर्तारमुत्सृज्यान्वैः सहचरित्वा तस्यैव कुटुंबमाश्रयति सा पुनर्भूभवति । या च क्लीवं पतित मुन्मत्तंवा भर्तारमुत्सृज्यान्यं पतिं विंदते मृते वा सा पूनर्भू भवति । कानीनः पंचमो या पितुर्गृहेऽसंस्कृताकामादुत्पादयेन्मातामहस्यपुत्रोभवतीत्याहुः । गुढेच गुढोत्पन्नः षष्ठः इत्येते दायादाः बांधवास्त्रातारो महतो भयादित्याहुः । * * * क्लीवोन्मत्तानां प्रेतपत्नी षण्मासं व्रतचारिण्य-क्षारलवणं भुंजाना शयीतोर्ध्वं षड्भ्योमासेभ्यः स्नात्वा श्रात्वंच पत्ये दत्त्वा विद्याकर्मगुरुयोनिबंधान् सन्निपात्य पिता भ्राता वा नियोगं कारयेत् तपसे वोन्मत्तामवशांव्याधितां वा नियुंज्यात् ज्यायसीमपि षोडशवर्षा नचेदामयाविनीस्यात् प्राजापत्ये मुहूर्ते पाणिग्रहणवदु पचारोऽन्यत्र संस्थाप्य वाक्पारुष्याद्दंडपारुष्याच्च प्रासाच्छादनस्नान-लेपनेषु प्राग्यामिनीस्यादनियुक्तायामुत्पन्न उत्पादयितुः पुत्रोभवती-

त्याहुः । स्याच्चेन्नियोगिनो दृष्टा लोभान्नास्तिनियोगः प्रायश्चित्तं वाप्युप-
नियुञ्ज्यादित्येके ॥ अथाप्युदाहरन्ति ॥

“ पाणिग्रहे मृते बाला केवलं मंत्रसंस्कृता ।

सा च त्वक्षतयोनिः स्यात् पुनः संस्कारमर्हतीति ” ॥

श्रीमहाभारते आदिपर्वणि अ० १२० श्लो०.

पांडुरुवाच—इमेवैवंधुदायादाः षट्पुत्रा धर्मदर्शने ॥

षडेवावंधुदायादाः पुत्रास्ताञ्छृणुमे पृथे ॥ ३२ ॥

स्वयंजातः प्रणीतश्च परिक्रीतश्चयः सुतः ॥

पौनर्भवश्चकानीनः स्वैरिण्यांश्चजायते ॥ ३३ ॥

दत्तःक्रीतः कृत्रिमश्च उपगच्छेत्स्वयंचयः ॥

सहोढोज्ञातिरेताश्च हीनयोनि धृतश्चयः ॥ ३४ ॥

पूर्वं पूर्वतमाभावं मत्वाल्लिप्सेतवैसुतं ॥

उत्तमाद्देवराभुंसः काक्षते पुत्रमापादि ॥ ३५ ॥

अपत्यं धर्मफलदं श्रेष्ठं विदन्ति मानवाः ॥

आत्मशुक्रादापिपृथे मनुःस्वायं भुवोब्रवीत् ॥ ३६ ॥

अ० १२२.—पतिव्रता मेतदेवभविता पातकंभुवि ॥

पत्यानियुक्तायाचैव पत्नीपुत्रार्थं मेवच ॥ १९ ॥

नकारिष्यति तस्याश्च भविष्यतितदेवाहि ॥

इतितेन पुराभीरु मर्यादा स्थापिताबलात् ॥ २० ॥

उद्दालकस्य पुत्रेण धर्म्यवै श्वेतकेतुना ॥

सौदासेनचरंभोरु नियुक्ता पुत्रजन्मनि ॥ २१ ॥

मदयंती जगामर्षिवसिष्टमितिः श्रुतं ॥

तस्माद्धे भेचसापुत्र मश्मकं नामभाविनी ॥ २२ ॥

एवंकृतवती सापिभर्तुः प्रियचिकीर्षया ॥
अस्माकमपिते जन्मविदितं कमलेक्षणे ॥ २३ ॥
कृष्णद्वैपायनाद्भीरु कुरूणां वंशवृद्धये ॥
अतएतानि सर्वाणि कारणानि समीक्ष्यैव ॥ २४ ॥
ममैतद्वचनंधर्म्यं कर्तुमर्हस्य निन्दिते ॥
ऋतावृतौ राजपुत्रि स्त्रिया भर्तापतिव्रते ॥ २५ ॥

अ० १२३.—पांडुस्तुपुनरेवैनां पुत्रलोभान्महायशाः ॥
वक्तुमैच्छद्धर्मपत्नीं कुंतीत्वेनमथाब्रवीत् ॥ ७६ ॥
नातश्चतुर्थं प्रसवमापत्स्वपिवदंत्युत ॥
अतःपरं स्वैरिणीस्यात् बंधकीपंचमेभवेत् ॥ ७७ ॥
सत्वंविद्वन् धर्ममिम मधिगम्यकथंनुमां ॥
अपत्यार्थं समुत्क्रम्य प्रमादादिवभाषसे ॥ ७८ ॥

श्रीभारते भीष्मपर्वणि अ० ९० श्लो०.

अर्जुनस्यात्मजः श्रीमानिरावांचामनामतः ॥
सुतायां नागराजस्यजातः पार्थेनधोमता ॥ १ ॥
ऐरावतेन सादत्ताह्वनपत्यामहात्मना ॥
पत्यौहते सुपर्णेन कृपाणादीनचेतना ॥ २ ॥
भार्यार्थतांचजग्राह पार्थःकामवशानुगां ॥

श्रीमहाभारतताम्रर्यनिर्णये अ० २० श्लो०.

कुर्वन्स्नानं माययानागवध्वाहृतोलोकं भुजगानांक्षणेन ॥
तस्याःपितागरुडेनात्तपत्युः पुत्राकांक्षी चोदयामासपार्थ ॥ १९५ ॥

नारदः

“ उद्वाहितापि सा कन्या नचेत्संप्राप्तमैथुना ॥
पुनः संस्कारमर्हेत यथाकन्या तथैवसा ॥

नारदः अ० १२ श्लो०.

नष्टमृते प्रव्रजिते क्लीबेच पतितेपतौ ॥
 पंचस्वापत्सुनारीणां पतिरन्यो विधीयते ॥
 अष्टौवर्षाण्यपेक्षेत ब्राह्मणीप्रोषितंपतिं ॥ ९७ ॥
 अप्रसूतातुचत्वारि परतोऽन्यसमाश्रयेत् ॥
 क्षत्रियाषट्समास्तिष्टेदप्रसूता समात्रयं ॥ ९८ ॥
 वैन्याप्रसूताचत्वारि द्वेवर्षेत्वितरावसेत् ॥
 नशूद्रायाः स्मृतःकाल एवप्रोषितयोषितां ॥ ९९ ॥
 जीवतिश्रूयमाणे तुस्यादेष द्विगुणोविधिः ॥
 अप्रवृत्तौतु भूतानां दृष्टिरेषा प्रजापतेः ॥ १०० ॥
 अतोऽन्यगमनेस्त्रीणां मेषदोषो नविद्यते ॥

वैधायनः

निसृष्टोवाहतो वापियस्या भर्ताभ्रियेतवा ॥ साचेदक्षतयोनिःस्यात्
 गतप्रत्यागतापिवा ॥ पौनर्भवेन विधिनापुनः संस्कारमर्हति ॥

शास्त्रप्रदीपोत्थृतस्मृतिः ॥ पंचत्वंचेद्बुरोगच्छेत्वाग्दानेतु कृतेसति ॥
 कन्यान्यस्मै प्रदातव्या तथासप्तपदात्परं ॥

श्रीमन्महाभारततात्पर्यनिर्णयस्य—चतुर्थाध्यायस्य दशम
 श्लोकस्य व्याख्याने.—श्रीमन्मध्वमतानुयायिभिः चेद्विकोनेर्या
 चार्यैः उदाहृतास्मृतिः—

नष्टमृते प्रव्रजिते क्लीबेच पतितेपतौ ।
 पंचस्वापत्सुनारीणां पतिरन्यो विधीयते ॥

ऋग्वेदः अ० ८ मं० १० सूक्त १०९.

तेऽवदन्प्रथमा ब्रह्म किल्बिषेऽकूपारःसलिल्ये मातरिश्वा ।
 वीळुहरास्तप उग्रो मयो भूरापो देवीः प्रथमजा ऋतेन ॥ १ ॥

सोमो राजा प्रथमो ब्रह्मजायां पुनः प्रायच्छदहणीयमानः ।
 अन्वर्तिता वरुणो मित्र आसीदग्निर्होता हस्तगृह्यानिनाय ॥ २ ॥
 हस्तेनैव ग्राह्य आधिरस्या ब्रह्मजायेयमिति चेदवोचन् ।
 न दूताय प्रह्वेतस्थ एषा तथा राष्ट्रं गुपितं क्षत्रियस्य ॥ ३ ॥
 देवा एतस्यामवदंत पूर्वे सप्त ऋषयस्तपसे ये निषेदुः ।
 भीमा जाया ब्राह्मणस्योपनीता दुर्धा दधाति परमेव्योमन् ॥ ४ ॥
 ब्रह्मचारी चरति वेविषद्विषः स देवानां भवत्येकमंगं ।
 तेन जायामन्वविंद वृहस्पतिः सोमेन नीतां जुव्वाहं नदेवाः ॥ ५ ॥
 पुन वैदेवा अददुः पुनर्मनुष्या उत ।
 राजानः सस्यं कृण्वाना ब्रह्मजायां पुनर्ददुः ॥ ६ ॥
 पुनर्दाय ब्रह्मजायां कृत्वीदेवैर्निकिल्बिषं ।
 ऊर्जष्टिव्या भक्त्वायोरुगायमुपासते ॥ ७ ॥

सायनः “ अत्रेतिहासमाचक्षते जुहूरिति । वाग्नामा सा ब्रह्मणो जाया च
 वृहस्पतेर्वाचस्पतित्वात् वृहस्पतेर्जुहूः नाम भार्या बभूव । कदा-
 चिदस्य किल्बिषमस्याः दौर्भाग्यरूपणासांचक्रे । अतएव सएनां
 पर्यत्याक्षीत् । अनंतरमादित्यादयो देवा मिथो विचार्यैनामकि-
 ल्बिषां कृत्वा पुनर्वृहस्पतये प्रादुरिति ” ॥

तदत्रवर्ण्यते प्रथमामुख्यास्तेदेवाः ब्रह्मकिल्बिषे ब्रह्मणोवृहस्पतेः कि-
 ल्बिषेपापे जुव्वादौर्भाग्यरूपे विषयेऽवदन् निष्कृत्युपायमवोचन् केते
 अकूपारः । अत्रयास्कः । आदित्योप्यकूपारउच्यते अकूपारोभवतिदूरपारः
 नि० ४-१८ । इति अकुत्सितपारोमहागतिरादित्यः सलिलोऽब्देवतावरुणः
 मातरिश्वा वायुर्वीलुहराः हरति विनाशयति तमांसीतिहरः तेजः प्रभूतते-
 जस्कः तपः तपसातापनेनोग्रउद्गूर्णोभिः मयोभूः सुखस्यभावयिता सोमः
 पेवीः देव्य आपः कीदृश्यः ऋतेनसस्यभूतेनब्रह्मणा प्रथमजा आदितएवो-

त्पादिताः एतउपायमुक्त्वा प्रायश्चित्तमप्यकारयन्नितिभावः ॥ १ ॥
 प्रथमोमुख्यः सोमः राजाहणीयमाणः पापापगमनेनालज्जमानःसन्तामे-
 नामकिल्बिषांब्रह्मजायां पुनर्वृहस्पतये प्रायच्छत् ततोवरुणो अन्वर्तिता
 सोममनुमोदयिताऽसीत् सर्वथात्वं परिगृहाणेति दयामकार्षात् तथामित्रश्च
 अनंतरंहोता देवानामाव्हाता मनुष्यणां होमनिष्पादको वाऽग्निर्हस्तगृह्यतां
 हस्तेगृहीत्वानिनाय अनैषीत् प्रादादित्यर्थः ॥ २ ॥ देवानृह-
 स्पतिमूचुः हे वृहस्पते अस्याआधिः आधीयंतआभरणान्यत्रेत्याधिः
 शरीरं अस्याः शरीरं हस्तेनैवप्राह्योगृहीतव्यमेव पुनस्तेदेवा इदानीमियं
 ब्रह्मजायेत्येवाऽवोचन् अवादिषुः चशद्वृहस्पते अतएव एषाब्रह्मजाया
 पुराप्रह्ये प्रहितायत्वया भार्यान्विषणार्थं प्रेषितायदूताय तथानतस्थे स्वात्मा-
 नंनप्रकाशयति तत्रदृष्टांतः यथाक्षत्रियस्परान्नोगुपितं रक्षितं राष्ट्रराज्यं
 शत्रवेयथा नप्रकाशयति तद्वदसौदौर्भाग्ययुक्ततया तस्मैस्वात्मानं नप्रका-
 शितवतीइदानींतु तद्वाहित्येन प्रकाशमानेयं ब्रह्मजायैवेत्यब्रुवन् ॥ ३ ॥
 पूर्वोचिरंतनादेवा आदित्यादयः एतस्यांविषयेअवदंत इयंपापरहितेत्यवादिषुः
 तथायेसप्तर्षयः सप्तसंख्याकाऋषयः तपसेतपश्चरणाय निषेदुः निषण्णा-
 वभूवुः तेप्यवादिषुः ततोभीमा शत्रुरूपाणां पापानां भयंकरी पतिवन्त्येषा
 जायाब्राह्मणस्यवृहस्पते रूपनीतासमीपेदेवैः स्थापिता तथाहि । तपःप्रभावो
 दुर्धादुर्धानामपि परमेव्योमंन् व्योमन्युत्तमेस्थाने दधाति विदधातिखलु
 तस्मादेनामपि देवतापरिग्रहरूपस्तपोमहिमानृहस्पते रंतिकेस्थापयति ॥ ४ ॥
 वृहस्पतिर्मांमलभतेति जुहूः परोक्षयावदति हेदेवाः पूर्वं स ब्रह्मचारी जाया
 भावेन ब्रह्मचारीचरति अतएव विषः सर्वेषु यज्ञेषु व्याप्तवान् देवान्चे-
 विषत् । स्तुतिभिर्हविर्भिश्च व्याप्तुवन् देवानामेकमंगंभवति जायापती
 यज्ञस्य द्वे अंगेखलु * * तेन देवानां परिचरणेन वृहस्पतिर्जायां जुहू-
 नामिकां मामन्वविदत् । अनुगम्यालभत । नशद्वउपमार्थे । पूर्वं यथा
 सोमेन नीतां सोमोददद्ब्रध्वर्वयित्यादिक्रमेण नीतां जुह्वं जुह्वं यथा लब्ध-

वान् तद्वदिदानीमपि ॥ ३ ॥ लाभहेतुमाह । देवा ब्रह्मजायां
 जुहूं बृहस्पतयेपुनरददुः वैशद्वः प्रसित्धवाची उताप्यर्थे मनुष्या अपि
 पुनरददुः । एवं देवमनुष्यैः कृतं दानं सत्यं यथार्थं कृत्वानाः कुर्वाणाः
 राजानोऽपि पुनस्तस्मै ददुः एवमव्यवहार्यनिमित्तं पापमपि व्यनाशयन्नि-
 तिभावः ॥ ६ ॥ देवैः देवा निकिल्त्रिषं तस्याः किल्त्रिषाभावं कृत्वा
 कृत्वा ब्रह्मजायां ब्रह्मणो बृहस्पतेर्भार्या पुनर्दाय पुनर्दत्त्वा * * पृथिव्या
 ऊर्जं रसभूतमन्नं हवीरूपं भृक्काय * भक्त्वा विभज्योऽरुगायं बहुकीर्तिं
 बहुभिः स्तोतव्यं वा बार्हस्पत्यं यज्ञमुपासते सेवन्ते ॥ ७ ॥ अत्र अथर्व-
 वेदस्य ५-१७-द्रष्टव्यं.

ऋग्वेदे म० १० सू० ४० ऋ० २.

कुहस्विदोषा कुहवस्तोरश्विनाकुहाभिपित्वं करतः कुहोषतुः ॥

कोवांशयुत्रा विधवेवदेवरं मर्यन योषा कृणुतेसधस्थआ ॥ २ ॥

सायनः—हे अश्विनाश्विनौ कुहस्वित् कचिदोषा रात्रौ भवथ इतिशेषः ।

कुहवस्तोः क्वादिवाभवथः कुहक्वाभिपित्वमभिप्राप्तिकरतः

कुरुथः कुहक्वोषथुः वसथः किंचवां युवांकोयजमानः सधस्थे

सहस्थाने वेद्याख्य आकृणुते आकुरुते परिचरणार्थमात्माभिमुखी-

करोति तत्रदृष्टांतौदर्शयति शयुत्रा शयने विधवेव यथामृतभर्तृका

नारीदेवरं भर्तृभ्रातर मभिमुखीकरोति मर्यन यथाच सर्वं मनुष्यं

योषा सर्वानारी संभोगकालेऽभिमुखीकरोति तद्वदित्यर्थः तथाच

यास्कः कस्विद्रात्रौभवथः क्वादिवा क्वाभिप्राप्तिकुरुथः क्ववसथः

कोवां शयने विधवेव देवरंदेवरः कस्माद्धितीयोवर उच्यते विधवा

विधातृकाभवति विधवनाद्वा विधावनाद्द्वेति चर्मशिराअपिवाधव

इतिमनुष्यनाम तद्वियोगाद्विधवा देवरोदीव्यतिकर्माभ्यो मनुष्यो

मरणधर्मा योषायौतेराकुरुते सधस्थाने नि० ३-१९ । इति ॥

अंतेष्ट्यां—चित्युपरिदाक्षिणाशिरसं निधाय उत्तरतःपत्नींच ॥ इमानारी-
 शंखःपित्र्यस्त्रिष्टुप्पत्नीचिख्यारोहणेविनियोगः ॥ इमानारीरविधवाः
 सुपत्नीरांजनेनसर्पिषासंविशंतु ॥ अनश्रवोऽनमीवाःसुरत्ना आरो-
 हंतु जनयो योनिमग्रे ॥ पत्नींचितिमारोप्य—उदीर्ष्वनारी
 दमनोग्नि स्त्रिष्टुप्—पत्नीचिख्यावरोहणे विनियोगः ॥ उदीर्ष्व-
 नार्याभि जीवलोकं गतासुमेत मुपशेष एहि ॥ हस्तग्राभस्य-
 दिधिषो स्तवेदंपत्युर्जनित्वमभिसंबभूथ—इतिमंत्रेण भूतले पत्नीं
 अवरोहयेत्—देवरोते वासीवाभूतले आवरोहयेत् ॥

आ० गृ० सू० ४-२-१६ “ उत्तरतः पत्नीं ”

भाष्यं—एतावद्वर्णत्रयस्यापिसमानं.

सायनः—देवरादिकः प्रेतपत्नीमुदीर्ष्वनारीत्यनया भर्तृसकाशादुत्थापयेत् ।
 सूत्रितंच ॥

ऋग्वेदे मं० १० सू० १८.

उदीर्ष्वनार्याभिजीवलोकं गतासुमेत मुपशेषएहि । हस्तग्राभस्यदि-
 धिषोस्त्वमेतप्त्युर्जनित्वमभिसंबभूथ ॥ ८ ॥

धनुर्हस्तादाद दानोमृतस्यास्मे क्षत्राय वर्चसे ब्रूयाय । अत्रैवत्वमि
 हवयंसुवीरा विश्वाः स्पृधो अभिमातीर्जयेम ॥ ९ ॥

सायनः—हे नारि मृतस्यपत्नि जीवलोकं जीवानां पुत्रपौत्रादीनां
 लोकं स्थानं गृहमभिलक्ष्योदीर्ष्व । अस्मात्स्थानादुत्तिष्ठ
 ईरगतौ आदादिकः गतासुमपक्रांतप्राणमेतंपतिमुपशेषे तस्य
 समीपेस्वपिषि तस्माच्चमेहि आगच्छ यस्मात् त्वं हस्त
 ग्राभस्य पाणिग्राहं कुर्वतः दिधिषोः गर्भस्यनिधातुः तवास्य
 पत्युः संब्रंधादागतमिदं जनित्वं जायात्वमभिलक्ष्य संबभूथ
 संभूतास्यसुसरणनिश्वयमकार्षीं स्तस्मादागच्छ ॥ ८ ॥

मृतस्य क्षत्रियस्य हस्ताधनुराददानः किमर्थं अस्मै
 अस्माकं क्षत्राय प्रजापालनसमर्थाय बलाय वर्चसे तेजसे
 बलाय सेनालक्षणाय च धनुराददानाऽहं ब्रवीमीति शेषः
 किमिति त्वमत्रैव अस्मिन् स्थानएव भव वयं चेहास्मिन्
 लोके सुवीराः सुपुत्रयुक्ता भवंतो विश्वाः सर्वानभिमाती
 रभिमन्यमानानूसृष्टः संघर्षयित्रीन् वाधकान् शत्रून् जयेम
 सहेमहि ॥ ९ ॥

आ० गृ० सू० ४-२-१८.

तामुत्थापयेद्देवरः पतिस्थानीयोन्तेवासीजरददासोवोदीर्ष्वनार्यभिजीव-
 लोकामिति ॥

भाष्यं—अथपत्नीमुत्थापयेत्—कः—देवरः पतिस्थानीयः सपतिस्थानीय
 इत्युच्यते—अनेनज्ञायते—पतिकर्तृकं कर्म पुंसवनादि पत्यसंभवे
 देवरः कुर्यादिति ।

आपस्तंबीये अंतेष्ट्यां प० ६.

प्रेतंचित्तमारोप्य इयंनारीतिप्रेतपत्नीं प्रेतसमीपंनित्वा उदीर्ष्वेतिमंत्रेण
 प्रेतपत्नीं उत्थाप्यततः सुवर्णमितिप्रेतहस्ते सुवर्णेन संमृज्य ॥

तैत्तिरीये आरण्यके ६ प्रपाठके १ अनुवाकः

इयंनारी पतिलोकं वृणाना निपद्यत उपत्वा मर्यप्रेतं । विश्वं पुराण-
 मनुपालयंती तस्यैप्रजांद्भविणं चेहधेहि ॥ उदीर्ष्वनार्यभिजीवलोक-
 मितासु मेतमुपशेषएहि । हस्तग्राभस्यदिधिषो स्वमेतप्त्युर्जनित्वमभि-
 संव्रभूव ॥ सुवर्णहस्तादाददाना मृतस्य श्रियै ब्रह्मणे तेजसे बलाय ।
 अत्रैवत्वमिह वयं सुशोवा विश्वा सृष्टो अभिमातीर्जयेम ॥ धनु-
 र्हस्तादाददाना मृतस्य श्रियै क्षत्रायौजसेबलाय । अत्रैवत्वमिह वयं सु-

सुशेवा विश्वा सृष्टधो अभिमातीर्जयेम ॥ मणि ॐ हस्तादाददाना
मृतस्य श्रियैविशे पुष्ट्यैबलाय । अत्रैवत्वमिह वय ॐ सुशेवा विश्वासृष्टधो
अभिमातीर्जयेम ॥ ३ ॥

सायनः—हे मर्य मनुष्य या नारी मृतस्य तव भार्या सा पतिलोकं
वृणाना कामयमाना प्रेतं मृतं त्वां उपनिपद्यते समीपे नितरां
प्राप्नोति । कीदृशी पुराणं विश्वं अनादिकालप्रवृत्तं कृत्स्नं स्त्रीधर्म
अनुक्रमेण पालयन्ती पतिव्रतानां स्त्रीणां पत्या सहैव वासः परमो
धर्मः । तस्यै धर्मपत्न्यै त्वं इह लोके निवासार्थमनुज्ञां दत्वा प्रजां
पूर्वं विद्यमानां पुत्रादिकां द्रविणं धनं चधेहि संपादय अनुजानी-
हीत्यर्थः ॥ हे नारि त्वं इतासुं गतप्राणं एतं पतिं उपशेषे
उपेय शयनं करोषि उदीर्ष्व अस्मात्पतिसमीपादुत्तिष्ठ जीवल्लो-
कमभि जीवंतं प्राणिसमूहमभिलक्ष्य एहि आगच्छ । त्वं हस्त-
ग्राभस्य पाणिग्राहवतः दिधिषोः पुनर्विवाहेल्लोः पत्युः एततू जनित्वं
जायात्वं अभिसंभ्रभूव आभिमुख्येन सम्यक् प्राप्नुहि ॥ हे
नारि त्वं श्रियै संपदर्थं ब्रह्मणे ब्राह्मणजात्यर्थं तेजसे कांस्वर्थं
बलाय शरीरबलार्थं मृतस्य पुरुषस्य हस्तात् सुवर्णं आददाना
सती अत्रैव लोके तिष्ठ वयं अपि इह लोके सुशेवाः सुखं
सेवमानाः संतः सृष्टधः अस्माभिः सह स्पर्धमानाः विश्वाः अभि-
मातीः सर्वान् शत्रून् जयेम ॥ ३ ॥

धनुर्हस्तादाददाना मृतस्य श्रियै क्षत्रापौजसे बलाय ॥ अत्रैवत्वमिह
वय ॐ सुशेवा विश्वा सृष्टधो अभिमातीर्जयेम इति राजन्यस्य । मणिं
हस्तादाददाना मृतस्य श्रियैविशे पुष्ट्यै बलाय ॥ अत्रैवत्वमिह वय ॐ
सुशेवा विश्वा सृष्टधो अभिमातीर्जयेम इति वैश्यस्य इति । १६-२७
एतौ मंत्रौ पूर्वोक्तब्राह्मण मंत्रवत् व्याख्येयौ ॥

अथर्ववेदे-प० २०४ श्लो० २७.

या पूर्वं पतिं विवाथान्यं विंदतेऽपरं ।

पंचौदनं च तावजंददातो न वियोषतः ॥ २७ ॥

समान लोको भवति पुनर्भुवापरः पतिः ॥

काश्यपस्मृतौ.

सप्तपौनर्भवाः कन्यावर्जनीयाः कुलाधमाः ।

वाचादत्ता मनोदत्ता कृतकौतुक मंगला ॥ १ ॥

उदकस्पर्शकायाच याच पाणिगृहीतिका ।

अग्न्युपायं गतायाच पुनर्बाह्यस्य बालकाः ॥ २ ॥

इत्येताः कश्यपप्रोक्तादहेयुः कुलमभिवत् ॥

प्ररोहस्यग्निनादग्धं पादपानां कुलमहत् ॥ ३ ॥

विज्ञानेश्वरः प० ८ श्लो० ६७.

अनन्यपूर्विकामित्यत्र अनन्यपूर्वा परिणयोक्ता तत्रान्यपूर्विका कीदृशीत्याह—अक्षतेति अनन्यपूर्वा द्विविधा पुनर्भूः स्वैरिणीचेति पुनर्भूरपि द्विविधा क्षताचाक्षताच तत्रक्षता संस्कारात्प्रागेव पुरुषसंश्रद्धदूषिता अक्षतापुनः संस्कार दूषिता ॥

संस्कारकौस्तुभे प० १७२.

अन्यपूर्विकाः सप्तविधाः पुनर्भूः । वाचादत्ता मनोदत्ता अग्निपारिगता सप्तपदं नीता भुक्ता गृहीतगर्भा प्रसूताचेति बौधायनोक्ताः ॥

श्रीमन्महाभारततात्पर्यनिर्णये द्वादशाध्याये.

युधिष्ठिरेजात उवाच पांडुर्बाह्वोर्बलात्ज्ञानबलाच्चधर्मः ॥

रक्ष्योन्यथानाशमुपैतितस्माद्बलद्वयाढ्यं प्रसवाशुपुत्रं ॥ ९० ॥

इतीरितेष्टथयाहूतवायुः संस्पर्शमात्रादभवद्वलद्वये ॥

सवायुरेवा भवदत्र भीमनामाभृतामाः संकलाहियस्मिन् ॥ ९३ ॥

* * * * *

पांडुः पुनः प्राहृष्टया मिदंवचः ॥

* * * * *

अतोमहेंद्रोवलवानरंतरःतेषां समाव्हानमिहार्हतिस्वराट् ॥ इतीरिता
साव्हयदाशुवासवंततःप्रजज्ञे स्वयमेवशक्रः ॥ सचार्जुनोनामनरांशयुक्तो-
विष्टण्वावेशी बलवानस्त्रवेत्ता ॥ ९९ ॥

श्रीमन्महाभारततात्पर्यनिर्णये चतुर्दशाध्याये.

ऊचुः सुयोधनमुखाः सहसौवलेन पांडोर्मृतिः किलपुरातनयाः
कृतस्य ॥ ९६ ॥ नक्षेत्रजा अपिमृते पितरिस्वकीयैः सम्यङ्ङियोग
मनवाप्यभवाययोग्याः ॥ तेषामितीरितवचोनुजगादवायुराभाप्यकौरव
गणान्गगनस्थएव ॥ ९७ ॥ एतेहिधर्ममरुदिंद्रभिषग्वरेभ्यो जाताः
प्रजीवति पितर्युरुधर्मसाराः ॥ शक्याश्वनैव भवतां क्वचिदग्रहाय नारायणे
नसततं परिरक्षितायत् ॥ ९८ ॥ वायोरदृश्य वचनं परिशंकमाने प्वावि-
र्बभूवभगवान्स्वयमब्जनाभः ॥ व्यासस्वरूप उरुसर्व गुणैकदेह आदायतान
विशदाशुस पांडुगेहं ॥ ९९ ॥

पुराणेपि पूर्वोक्तोर्थ अस्तीतिकेचिद्वदंति तथाहि—ब्रह्मपुराणे—
मृतेभर्तरियानारीत्यक्तवत्यथचस्वयं ॥ सवर्णाज्जनयेद्रर्भभर्तुः पौनर्भवंसुतं ॥
यदिसाबालविधवाबलाभ्दुक्ताथवाक्कचित् ॥ तथाभूयःस्तुसंस्कार्या गृही-
त्वायेनकेनचित् ॥

१०. मनोदाना नंतरं वा वादानानंतरं वा कन्या अन्यस्मै अनापदि नदातव्या । दत्ताचेत् दाता चोरवत्शास्यः । एवमेव अग्निं परिगता सप्तपदंगता कन्या अनापदि नान्यं आश्रयेत् । आश्रिताचेत् जारिणी भवति । इति सर्वे ऋषयः वदन्ति । आपदितु पूर्वोक्ताः चतुर्विधाः कन्या अक्षतयोनयः पुनः दानयोग्या भवन्तीति केचित् ऋषयो वदन्ति । आपद्यापि ताः दानयोग्याः न भवन्तीति केपिनवदन्ति । ताश्चेत् अक्षतयोनयः स्युः विवाह संस्कारयोग्या इतिचबहवः ऋषयः वदन्ति । केपिऋषयःताःसंस्कारायोग्या इति नवदन्ति । यतःपुरुषसंयोगा नंतरमेव ताः भर्तुःगोत्रं आश्रयन्तेनतत्पूर्वमिति मन्वादिवचनैः अवगम्यते अतः अक्षतयोनयः पितृगोत्रान् भ्रूंसंसर्गात् पूर्वं नविसृजन्ति । अतः ताः दानयोग्या इतिवक्तुंशक्यन्ते । दानयोग्या वानवा दिधिषुणा पाणिगृहीतुंताः योग्या एव । तासांसंततयः अदुष्टाः पौनर्भवाः संस्कृतमात्रजातत्वात् । अन्यथातु वयंसर्वे पौनर्भवत्वात् दुष्टाःबभूविम ॥

११. एकस्मै मनोदत्ता वाचादत्ता एकेनसह अग्निपरिगता सप्तपदंगता भुक्ता गर्भगृहीतवती प्रसूता एवंभूतास्त्री अन्येन विवाहिताचेत् सापुनर्भूरित्युच्यते अस्याः पुत्राः पौनर्भवा इत्युच्यन्ते आसांसप्तानामध्ये आद्यंचतुष्टयं संस्कारयोग्यं अतः ताः धर्मपत्न्यः तासांपुत्राः औरसा इवदायादा इति प्रकीर्तितत्वात् अन्यासांसिसृणां संस्कारस्याऽनुक्तत्वात् ताः क्षतयोनयः भुक्ताः गृहीतगर्भाः प्रसूताः पुनर्भवः असंस्कृता भवन्ति तासांपुत्राः पौनर्भवाः श्राद्धादिषुवर्जनीयाः यथा वक्ष्यमाणाः—अनधीयानाः, दुर्बलाः, चिकित्सकाः, देव-लकाः, विपणेनजीवन्तः, वार्षुषयः, कुशीलवाः, भृतकाध्या-

पकाः, भृतकाध्यापिताः, शूद्रगुरवः, वाहुष्टाः, पित्रावि-
वदमानाः, मद्यपाः, दांभिकाः, मित्रद्रुहः, ब्रूतवृत्तयः,
पिशुनाः, आचारहीनाः, क्लीबाः, निखंयाचनकाः, कृषिजी-
विनः, प्रेतनिर्यातकाः, इत्यादयः ॥ (भृगुसंहितायां अ० ३)

केचिद्दंति—पूर्वोक्तसर्वं शास्त्रमेव तथापि अस्मिन् कलियुगे
पूर्वोक्तं श्रुति-स्मृति-सूत्रपुराणादीनां शास्त्रत्वं अपास्तं अतः बुधैः तत्शास्त्रं
अधुनानांगीकृतं अतः इदानीमपिसर्वैः बुधैः तत् शास्त्रत्वेन नांगीकर्तव्य
मिति ॥ अत्रब्रूमः ॥

शास्त्रस्य-शास्त्रत्वं—बुधानां अनंगीकारेण निरस्तं न भवति वेदेय-
त्साधुत्वेन उक्तं तस्य असाधुत्व कल्पना ब्रह्मणापिकर्तुं अशक्या वेदस्य
स्वतः प्रमाणभूतत्वात् यदि स्मृतयः वेदविरुद्धा भवेयुः तर्हि ता अप्रमाणानि
बभूवुः यदिनाविरुद्धाः तर्हि ता अपि प्रमाणान्येव तासां अप्रामाण्यं
कल्पयितुं केपि ऋषयः पुराणद्रष्टारश्च समर्थाः न भवन्ति ॥ किमु
इतरे बुधाः महात्मानः ॥ एवं सति अयं पूर्वपक्षः बुद्धिमद्भिः आर्यैः
दूषयितव्यः ॥

पूर्वपक्षिणः वक्ष्यमाणान् श्लोकानवलंबन्ते—तथाहि—ऋतुः

ऊढायाः पुनरुद्वाहं दत्ताकन्यानदीयते । न यज्ञे गोवधः कार्यः
कलौच न कमंडलुः । विधवायां प्रजोत्पत्तिः देवरस्यनियोजनं ।
वालिकाक्षतयोन्याश्च वरेणान्येन संस्कृतिः । दत्तौरसेतरेषांच पुत्रत्वेन
परिग्रहः । अस्थिसंचयनादूर्ध्वं अंगस्पर्शनमेवच । शिष्यस्य गुरुदारेषु
गुरुवत् वृत्तिरीरिता । सवर्णानां तथादुष्टैः संसर्गः शोधितैरपि ।
बलात्कारादि दुष्टस्त्री संग्रहोविधिचोदितः । नवोदकेदशाहंच दक्षिणा-
गुरुचोदिता ॥

एतानिलोकगुप्यर्थं कलेरादौ महात्मभिः ।

निर्वर्तितानिसर्वाणि व्यवस्थापूर्वकं बुधैः ॥

किंचस्मृत्यर्थसारे—आदिसपुराणे.

ऊढायाः पुनरुद्वाहं जेष्टांशं गोवधंतथा ॥ कलौपंचन कुर्वीत
भ्रातृजायां कमंडलुं ॥

वायवीयसंहितायां.

मृतेजीवति वापत्यौ नसुतं देवरादितः ।

क्रांतसप्तपदां कन्यांनो द्वहेच्च कलौद्विजः ॥

बृहन्नारदीय पुराणे.

दत्तायाश्चैव कन्यायाः पुनर्दानं परस्यच ॥

ऋतुः—देवराच्च सुतोत्पत्तिः दत्ताकन्या नदीयते ।

न यज्ञेगोवधः कार्यः कलौनच कमंडलुः ॥

हेमाद्रौ—देवलः

समुद्रयातुः स्वीकारः कमंडलुविधारणं ॥ दत्ताक्षतायाः कन्यायाः पुन-
र्दानं परस्यच ॥ दीर्घकालं ब्रह्मचर्यं वर्जयेत् कलौयुगे ॥ एतान्यस्तुत्यजेत्धर्मान्
सद्विजोदोषभाग्भवेत् तस्यै निष्कृतिर्नास्ति तप्तकृच्छ्रशतैरपि ॥

कश्चनपुरुषः नाम्नाऋतुः कलौस्थितः श्रुतिस्मृतिपुराणेषु उक्तं
शास्त्रं “ कलेरादौ ” “ महात्मभिः ” “ बुधैः ” निर्वर्तितं इति वदति ।
केते महात्मानः केते बुधाः तान्-सःनवदति । यदिते नऋषयः तर्हि तेषां
वाक्यं प्रमाणं न भवति । यदिऋषयः तर्ह्यपि ते पूर्वऋषीणां वाक्यानि
अप्रमाणानिकर्तुं असमर्था एव । पराशर शास्त्रस्य कलिकालीय शास्त्रत्वात्
तन्निरोद्धुं अशक्ता इति किमुवक्तव्यं ॥

पुराणपर्यालोचने सति—सर्वेषां पुराणानां उत्पत्तिः कलौ अभूत् इति दृश्यते । अतः कलौ वर्जनीयानि कर्माणि तेषु अवश्यं वक्तव्यानि । तानि पुराणानि वक्ष्यमाणानि—१ ब्राह्मं २ पाद्मं ३ वैष्णवं ४ शैवं ५ भागवतं ६ नारदं ७ मार्कण्डेयं ८ आग्नेयं ९ भविष्यं १० ब्रह्मवैवर्तं ११ लैंगं १२ वाराहं १३ स्कांदं १४ वामनं १५ कौर्म्यं १६ मात्स्यं १७ गारुडं १८ ब्रह्मांडं ॥ इति ॥

श्रीभागवते द्वादशस्कंधे सप्तमेऽध्याये श्लो० २२-२४.

एवं लक्षणलक्ष्याणि पुराणानि पुराविदः ।
 मुनयोऽष्टादशप्राहुः क्षुल्लकानि महांतित्च ॥
 ब्राह्मंपाद्मं वैष्णवंच शैवं लैंगं सगारुडम् ।
 नारदीयं भागवत माग्नेयं स्कांदसंज्ञितं ॥
 भविष्यं ब्रह्मवैवर्तं मार्कण्डेयंच वामनं ।
 वाराहं मात्स्यं कौर्म्यं च ब्रह्मांडाख्यमिति त्रिषट् ॥

तेषांमत्थे अग्निपुराणं बौद्धावतारानंतरं अभूदिति वक्ष्यमाणैः
 तत्पुराणगत वचनैरवगम्यते—तथाहि ।

अग्निपुराणे अ० १६.

वक्ष्येऽनुत्थावतारंचपठतः शृण्वतोर्थदं ॥ पुरादेवासुरेयुत्थे दैत्यैः देवाः
 पराजिताः ॥ रक्षरक्षेति शरणं वदंतो जग्मुरीश्वरं ॥ महामोहस्वरूपोसौ
 शुद्धोदनसुतो भवत् ॥ मोहयामास दैत्यांस्तांस्याजिता वेदधर्मकं ॥ तेच
 बौद्धा ब्रह्मवर्हि तेभ्योन्ये वेद वर्जिताः ॥ आर्हतः सोभवत् पश्चादार्हता
 नकरोत्तरान् ॥ एवं पाषंडिनोजाताः वेदधर्मादि वर्जिताः ॥ ४ ॥
 नरकार्हं कर्मचक्रुर्गृहीप्यस्य धमादपि ॥ सर्वे कलियुगांतेतु भविष्यंतित्च
 संकराः ॥ * * * ॥ कल्कीविष्णुयशः पुत्रो याज्ञवल्क्य
 पुरोहितः ॥ उत्सादयिष्यतिम्लेच्छान् गृहीतास्त्रः कृतायुधः ॥ ८ ॥

अस्मिन् पुराणेयदुक्तं तत्सर्वं प्रसिद्धं स्मृतीरवलंब्यैव उक्तं
मितिभाति वक्ष्यमाणवचनैः ॥

अग्निपुराणे अ० १६२.

मनुर्विष्णुर्याज्ञवल्क्यो हारीतोऽग्निर्मौगिराः ।
वाशिष्ठदक्ष संवर्तशातातप पराशराः ॥ १ ॥
आपस्तंब्रोशनो व्यासः कात्यायन बृहस्पती ।
गोतमः शंखलिखितौ धर्ममेते यथाब्रुवन् ॥ २ ॥
तथावक्ष्ये समासेन भुक्ति मुक्ति प्रदंश्रुणु ॥

अस्मिन् पुराणेपि पूर्वोक्तं विवाहशास्त्रं वेदेषु स्मृतिषु च
प्रणीतं कलौ निषिद्धं मिति नोक्तं प्रत्युत शास्त्रीय मिति स्पष्ट
तया उक्तं—तथाहि ॥

अग्निपुराणे अ० १५४.

सकृत् कन्याप्रदातव्या हरंस्तां चोर दंड भाक् ॥
अपत्य विक्रयासक्ते निष्कृतिर्न विधीयते ॥
कन्यादानं शचीयागो विवाहोऽथ चतुर्थिका ॥
विवाहमेतत्कथितं नामकर्म चतुष्टयं ॥
नष्टे मृते प्रव्रजिते क्लीबे च पतिते पतौ ॥
पंचस्वापत्सु नारीणां पतिरन्यो विधीयते ॥
मृते तु देवरे देयात् तदभावे यथेच्छया ॥

कलौ उद्भूतं इदं पुराणं—अष्टादशमहापुराणानामध्ये एकं—
“कलौ पाराशरः स्मृतः” इति प्रसिद्धायाः स्मृतेः अविस्मृतं च—अस्मिंश्च
वेदस्मृतिमहाभारतादिप्रमाणेषु च यत् प्रणीतं—तत्—पूर्वपक्षिभिः पूर्वोक्तं
श्रुतिस्मृतिमहापुराणेषु अनुक्तवचनैः अशास्त्रीकर्तुं वर्षशतैरापि असाध्यं ।

केचित् पूर्वपक्षिणःतानि वचनानि आदिपुराणात् उद्धृतानि इति वदन्ति अन्येतु—आदित्यपुराणादिति—अपरेतु इतर ग्रंथादिति—एतेषांमध्ये कोपिग्रंथः प्रसिद्धास्मृतिर्वा—पुराणंवान—अद्यादिपुराणानि—अष्टा-दश पुराणानांमध्ये कान्यपिन—तानि प्रसिद्धव्याख्यानकर्तृभिः नव्या-ख्यातानि—तेषां संपूर्णासंहितापि नकुत्रापिदृश्यते यदि वर्तेरन् यदि प्रमाणभूतानिभवेयुः तथापि इतर पुराणानि—तत्रापि—पूर्वोक्तं कलौ प्रवर्तितं अग्निपुराणं—खंडयितुं—अशक्तान्येवभवितव्यानि—समानशास्त्रद्वैधे उभयमपि ग्राह्यमिति न्यायात्—स्मृतीःरोधुंतानि अशक्तानीति किमु वक्तव्यं—अस्मिन् विषये द्वैतिनः वैष्णवाः उदाहरन्ति ॥

वेदाश्च पंचरात्राणि प्रमाणं मुख्यमीरितं ॥ अविहृतानि यान्येषां पुराणानिचकानिचित् ॥ भारतादीनिचान्यानि प्रमाणानीति वैवेदुः ॥ श्रुतिस्मृतीतुतस्यान्ने तत्रोक्तं पुण्यमाचरेत् ॥ इति ॥

किंच “ऊढायाः पुनरुद्वाहं” निषिद्धकृत्यानांमध्येएक मिति वदन्ति—ऊढा-का? उद्वाहः कः? या ससंभवा—साऊढा—उद्वाहः पाणिग्राहणिकैः मंत्रैः संस्कारः संभवसहितः—तथासति—किंनिषिद्धं भवति—? संभव-सहितानां क्षतयोनीनां—पुनस्संस्कारः—एतत्कर्तव्य मिति वयं नब्रूमः ॥ “दत्ता कन्या नदीयते” इति अपरनिषेधकं शास्त्रं—दानंतुत्रिविधं—मनोदानं । वाक्दानं । अग्निसाक्षिकदानमिति—एवं दत्तानां पुनर्दानं सर्व कालेपि निंद्यं निषिद्धं चेतिऋषयः वदन्ति तत् कलावेव निषिद्धमिति—एवं सति अस्य निषेधस्य प्रयोजनं नपश्यामः किंच—वयंतु अनापदि तासां पुनर्दानं अशास्त्रीयं अतः अयुक्तमिति—किंच—तासां परिगृहीतारः अपांक्तेयाः इति वदामः—आधुनिकाः सर्वे महात्मानः बुधाः एतत् कुर्वन्ति—उपदिशन्तिच । दानानंतरं बहुशः संस्कृतापि कन्या अनापद्यपि अन्यस्मै दातुं योग्या इति वदन्ति—ताः पुनर्भ्वः नेतिचमन्यन्ते

अतः आधुनिकाः पंडिताः महात्मानः बुधाः एतत् निषेधस्य शास्त्रत्वं नांगीकुर्वतीतिभाति ॥

किंच कलौ—“ न यज्ञे गोवधः कार्यः ” इति एकं निषेधकं शास्त्रमितिच वदन्ति—कलेः पूर्वमेव—गोवधस्यनाचारोभूत्—श्रीमद्रामायण भारतादिषु कुत्रापि यज्ञे गोवधः नदृश्यते—कलिकालात्पूर्वमेव अस्य आचारस्य नष्टत्वात्—तस्य निषेधः अनावश्यकएव ॥

कमंडलु धारणमपि कलौ निषिद्धं—इतिच वदन्ति—अस्य निषेधस्य शास्त्रीयत्वं षष्ठमत्स्थापनाचार्यशिष्यैः श्रीमद्रामानुजपूर्णबोध शिष्यैश्च आधुनिकैः सर्वैरपिच नांगीकृतं—यदि कमंडलुधारणं निषिद्धं—तर्हि सर्वे आधुनिकाः महात्मानः बुधाः वयमिव कलिकालीयशास्त्रं अपहाय—पौर्वयुगं शास्त्रं—अवलंबते इतिभाति ॥

विधवायां प्रजोत्पत्तिरपि पूर्वोक्त वचनैः निषिद्धा—विधवायां प्रजोत्पादनं वयमपि प्रशस्तमितिनवदामः प्रजोत्पादनार्थं विधवायां संयोगः सर्वदा त्याज्यएव—कलिकाल मात्र इतिन—विधवायां प्रजोत्पादनेन सा प्रजा उत्पादयितुः नभवति—किंतु—सा गोळक इत्युच्यते—सर्वकालेषु निंदा भवति ॥

देवरस्य नियोजनमपि निषिद्धमिति पूर्वोक्ताः महात्मानः बुधाः वदन्ति—तत्—श्रीमहाभारतोदाहृत वाक्यैः अभ्युपगतत्वात् शास्त्रीयेमेव ॥ निषिद्धवानवा तदिदानीं अवश्यं कर्तव्यमेवेतिवयं नवदामः ॥

बालिका क्षतयोन्याश्च वरेणान्येन संस्कृतिरपि निषिद्धेति वदन्ति—अस्य निषेधस्य शास्त्रीयत्वं अंगी कुर्वन्निः सर्वैः अक्षतयोनयः अन्यैः वरैः मांगल्यधारणानंतरमपि संस्क्रियन्ते—एवमेव इतरेषु वचनेष्वपि द्रष्टव्यं ॥

हेमाद्रौ उत्थृतो देवलः कमंडलु धारिणां—दीर्घ काल ब्रह्मचारिणांच दत्तायाः कन्यायाः पुनर्दानकर्तृणांच कृच्छ्रशतैरपि निष्कृतिर्नास्तीति वदति—श्रीमदद्वैतिसन्यासिनःमठाधिपतयः उडपिवासिमाध्वसन्यासिनः इदानीं कमंडलुं धारयन्ति । दीर्घ ब्रह्मचर्यं चरन्तिच—अतः संस्कृताः पुनर्भ्रवः स्त्रियः तासां भर्तारः पौनर्भर्वाश्च—एते सर्वे पूर्वोक्त सन्यासिभिः समाःभांति—उभयेषां एकागतिरिति निष्पन्नं भवति—तथा सति—अक्षतयोनीनां विवाहस्य युक्तत्वेन प्रतिपादकानां चिंता नास्तीतिभाति ॥

अस्थिसंचयनादूर्ध्वं अंगस्पर्शनमपि निषिद्धमिति—महात्मानः बुधाः वदन्ति—अग्निपुराणवत् विष्णुपुराणमपि कलौ उद्धृतं (अं० ४ अ० २० द्रष्टव्यं) तस्मिन् पुराणे पूर्वोक्तांगस्पर्शस्य कर्तव्यता उपदिष्टा भवति ॥

वि० पु० अं० ३—अ० १३ श्लो० १४.

चतुर्थे हनि कर्तव्यं भस्मास्थिचयनंनृप ॥

तदूर्ध्वं मंगस्पर्शश्च सपिंडानामपीष्यते ॥

पूर्वोक्तैः महात्माभिः बुधैः यद्यत् निषिद्ध मिति उक्तं तत्तत् निषिद्धमिति अस्मिन् पुराणेवा इतर महापुराणेष्वपिवा नोक्तं ॥

किंच—अग्निहोत्रं गवालंभं सन्यासं पल्पैतृकं ॥

देवराञ्च सुतोत्पत्तिः कलौपंच विवर्जयेत् ॥

अश्वालंभं गवालंभं सन्यासं पल्पैतृकं ॥

देवरेण सुतोत्पत्तिः कलौपंच विवर्जयेत् ॥

इति केचित् **महात्मानः बुधाः** वदन्ति ॥

मुचुकुन्दकृष्णसंवादात्पूर्वमेव कलिःप्रादुरभूत् इति श्रीभागवतादवगम्यते । एतत्संवादकालानंतरं भगवान् श्रीकृष्णः अश्वालंभं पांडवैः

कारितवान् स्वयंच अकरोत्—तथैव अग्निहोत्रमपि—तदासन्यासिनः
 बहवः अभूवन्—एतावत्कालपर्यंतं श्रीमच्छंकर-रामानुज-पूर्णबोधपरंपरागत
 सन्यासिनः वर्ततएव—पूर्वोक्तश्लोकयोः वर्जनीयाइत्युक्तानाम्त्ये—त्रीणि—
 कलौद्बुधैः नवजितानीति दृश्यते—परंब्रह्म श्रीकृष्णः श्रीमच्छंकर-
 रामानुज-पूर्णबोधाः सदाशिवानंतवायवः पूर्वोक्तश्लोकयोः उक्तस्य
 कलिकालीयशास्त्रस्य—शास्त्रत्वं नांगीचक्रुः—इति दृश्यते—अतः इदंशास्त्रं
 नेतिवदामः ॥

१३. विवाहस्य ऐच्छिकत्वात् पूर्वोक्तायां आपद्यपि स्त्रियाः
 पुनः भर्तृपरिग्रहः ऐच्छिकएव किंच अन्य भर्तुरपरिग्रह आमु-
 ष्मिकफलविशेषोपि भवति सा इहापि सद्भिः साध्वीति
 चोच्यते ॥ अत्राहुः ॥

मनुः अ० ५ श्लो० १५६—१६२.

पाणिग्राहस्य साध्वी स्त्री जीवतोवा मृतस्यवा ॥

पतिलोकम भीप्संती नाचरे किंचिदप्रियं ॥

* * * *

न द्वितीयश्च साध्वीनां क्वचिद्भर्तोपदिश्यते ॥

अ० ९ श्लो० २९.

पतिंया नाभिचरति मनोवाक् देहसंयता ॥

सा भर्तृलोक माप्नोतिसद्भिः साध्वीति चोच्यते ॥

विष्णुः अ० २५ प० ११०.

मृते भर्तरि साध्वीस्त्री ब्रह्मचर्ये व्यवस्थिता ॥

स्वर्गगच्छत्य पुत्रापि यथाते ब्रह्मचारिणः ॥

याज्ञवल्क्यः अ० १ श्लो० ७५.

मृते जीवतिवा पत्यौयानान्य मुपगच्छति ॥

सेहकीर्तिं मवाप्नोति मोदते चोमयासह ॥

पराशरः अ० ४ प० १५.

मृते भर्तरिया नारी ब्रह्मचर्ये व्यवस्थिता ॥

सा मृता लभते स्वर्गं यथा सद्ब्रह्मचारिणः ॥

१४. एवंच स्त्रीणां प्रव्रजन कालौ द्वैवर्तेते.

दानकालएकः आपत्प्राप्तौ अपरः एतयोर्मध्ये एकस्मिन् काले प्रव्रजेत् प्रव्रजनानंतरं गार्हस्थे पुनः प्रवेशो नविद्यते यदि पुनः प्रविशेत् सा वांताशिनीति प्रकीर्यते भ्रष्टा भवतिच अतः कन्यादान काले आपदिच अक्षता कन्या प्रष्टव्यात्वं सकामावा निष्कामावेति यदि सकामा अथवा न निष्कामा तर्हि तस्याः मुंडनादिकं न कर्तव्यं यर्हिसा सम्यगालोच्य प्रव्रजितुं इच्छति तर्हि तस्याः मुंडनादिकं कर्तव्यं ॥

ननु इदानीं तनेषु एतच्छास्त्रीया आचारो नदृश्यते एवं सति सज्जनैः आचारो बलीयान् इति न्यायात् आचारएव ग्राह्यः न शास्त्रं इतिचेत्—मैवं—शास्त्रमेव अनुष्ठातव्यं नतु शास्त्र विरुद्ध आचारः ॥ तथाहि ॥

वृ० गौ० अ० १४ प० ५९९.

धर्मं जिज्ञासमानानां प्रमाणं प्रथमं श्रुतिः ॥

द्वितीयंतु स्वशास्त्राणि तृतीयं लोक संग्रहः ॥

मनुः अ० २ श्लो०

श्रुतिस्मृत्यु दितंधर्मं मनुतिष्ठन् हि मानवः ॥

इहकीर्तिं मवाप्नोति प्रेयचानुत्तमं सुखं ॥ ९ ॥

श्रुतिस्तु वेदोविज्ञेयो धर्मशास्त्रंतुवै स्मृतिः ॥

ते सर्वार्थेष्वमीमांस्ये ताभ्यां धर्मोहि निर्बभौ ॥ १० ॥

यवमन्येत तेमूले हेतु शास्त्रा श्रया द्विजः ॥
स साधुभिर्बहिष्कार्यो नास्तिको वेद निन्दकः ॥ ११ ॥
श्रुतिद्वैधंतु यत्रस्यात् तत्र धर्मा बुभौस्मृतौ ॥ १४ ॥

गौतमः अ० ११ प० ४१५.

देशजाति कुलधर्माश्चान्नयैरविस्थाः प्रमाणं ॥

व्यासः अ० १ श्लो०.

श्रुतिस्मृति पुराणानां विरोधो यत्र दृश्यते ॥
तत्र श्रौतं प्रमाणंतु तयोर्द्विधे स्मृतिर्वरा ॥ ४ ॥

गो० गृ० सू० २ प्र० ३ कां० प० ३३०—३३१.

भुक्तोच्छिष्टं वध्वै प्रदाय यथार्थं ॥ २२ ॥

भाष्यं—स्मृतिमूलः खल्वाचारः तथा विरोधे स्वयमेव बाध्यतेनजातुचि-
दपितां बाधितुमीष्टे । नहि पश्चिमसित्धेनाचारेण पूर्वसित्धं
शास्त्रमुपरोत्ध्व्यं इतियुक्तं ।

* * * *

गृह्योक्तधर्माणां जनपदादिधर्माणांच विरोधे गृह्योक्तधर्माणा मेव-
करणं इति गृह्यकाराणांमतं विज्ञायते ॥ २२ ॥

आ० गृ० सू० १—७—२.

“ यत्तुसमानं तद्वक्ष्यामः ” ।

भाष्यं—जनपदादि धर्माणां वक्ष्यमाण धर्माणांच विरोधे सति वक्ष्यमाण
मेवधर्मं कुर्यात् जनपदादि धर्ममिति यद्वक्ष्यामःतत् सर्वत्र समा-
नमेवेत्यर्थः ॥ वैदेहेषु सद्यएवव्यवायोदृष्टः गृह्येतु ब्रह्मचारिणौ
त्रिरात्रं इति ब्रह्मचर्यं विहितं तत्र गृह्योक्तमेव कुर्यात् न देश
धर्म मिति सित्धं ॥

स्मृतिसारे.

समयाचारिका धर्माः जाति देश कुलोद्भवाः ॥
ग्रामाचाराः परिग्राह्याः येच विध्य विरोधिनः ॥

चतुर्विंशतिमते.

स्मृतेर्वेद विरोधेतु परित्यागो यथा भवेत् ॥
तथैव लौकिकं वाक्यं स्मृतित्राधे परित्यजेत् ॥

भागवते—५ स्क० ६ अ०.

तेच ह्यर्वाक्तनयानिजलोक यात्रयांधपरंपरयाश्वस्ताः
तमस्यंधे स्वयमेव प्रपत्तिष्यन्ति ॥ १२ ॥

श्रीमत्कृष्णोपनिषदि—भगवद्गीतायां—अ० ४.

भगवानुवाच—इमं विवस्वते योगं प्रोक्तवानहमव्ययं ॥
विवस्वान्मनवे प्राह मनुरिक्ष्वाकवे ब्रवीत् ॥ १ ॥
एवं परंपरा प्राप्तं इमं राजर्ष योविदुः ॥
सकालेनेह महता योगोनष्टः परंतप ॥ २ ॥
कुरु कर्मैव तस्मात्त्वं पूर्वेः पूर्वतरं कृतं ॥ १५ ॥

श्रीमच्छंकर भा०.

एवं क्षत्रिय परंपरा प्राप्तं इमं—राजर्षयो राजानश्चते ऋषयश्च राज-
र्षयो विदुः इमं योगं सयोगः कालेनेह महतादीर्घेण नष्टो विच्छिन्न
संप्रदायः संभूतः ॥ २ ॥ पूर्वेर्जनकादिभिः पूर्वतरं कृतं नाधुनातनं
कृतं—निर्वर्तितं ॥ १५ ॥

श्रीमद्रामानुज भा०.

योयंतवोदितो योगः सकेवलं युद्धप्रोत्साहनयिदानीमुदित इति न
मंतव्यं—मन्वंतरादावेव निखिल जगदुत्थरणाय परमपुरुषार्थलक्षणमोक्ष

साधन तयेमं योगमहमेव विवस्वते प्रोक्तवान् विवस्वांश्च मनवे मनु रिक्षा-
कवे इत्येवं संप्रदाय परंपरया प्राप्तमिमं योगं पूर्वं राजर्षयो विदुः समहता
कालेन तत्तच्छ्रोतृ बुद्धिमांद्या द्विनष्टप्रायोभूत् १-२-पूर्वं विवस्वन्मन्वा-
दिभिः कृतं पूर्वतरं पुरातनं तदानीमेव मयोक्तं वक्ष्यमाणाकारं
कर्मैवकुरु ॥ १९ ॥

श्रीमन्मध्व भा०.

पूर्वानुष्ठितश्चायं धर्म इत्याह इम मिति ॥ १ ॥

पूर्वं कृतं कर्म पूर्वभावीत्यर्थः ॥ १९ ॥

आनंदगिरिटीकायां.

ते तदैव संपाद्य कर्मकृतवंतो न तदिदानीम प्रामाणि
कत्वात् अनुष्ठेयमित्याशंक्याह—पूर्वतर मिति ॥ १९ ॥

श्रीधरीयटीकायां.

एवंराजानश्चते ऋषयश्चेति अन्येपि राजर्षयो
निमिप्रमुखाः स्वपित्रादिभिरिक्ष्वाकु प्रमुखैः प्रोक्तं
इमं योगं विदुर्जानंतिस्म अद्यत नाना मज्ञाने
कारणमाह सयोगः कालवशा दिहलोके नष्टोविच्छिन्नः ॥ २ ॥

पूर्वैर्जनकादिभिरपि मुमुक्षुभिः सत्व शुध्यर्थं
पूर्वजं युगांतरेष्वपिकृतं—तस्मात्त्वमपि प्रथमं कर्मैवकुरु ॥ १९ ॥

तच्चतत्वविद्धिः सहविचार्य कर्तव्यं

न लोक परंपरामात्रेणे त्याह किं कर्मेति ॥ १६ ॥

श्रीमद्भगवद्गीतायां अ० १९ श्लो०.

यः शास्त्रविधि मुत्सृज्य वर्तते कामकारतः ॥

नससिद्धि मवाप्नोति न सुखं न परांगति ॥ २३ ॥

तस्मात् शास्त्रं प्रमाणंते कार्याकार्यं व्यवस्थितौ ॥

ज्ञात्वा शास्त्रं विधानोक्तं कर्मकर्तुं मिहार्हसि ॥ २४ ॥

श्रीमच्छंकर भा०.

शास्त्रविधिं—शास्त्रवेदः तस्यविधिं—कर्तव्या कर्तव्यं ज्ञानकारणं-२३.
शास्त्रमेवविधानं—शास्त्रविधानं ॥ २४ ॥

श्रीमद्रामानुज भा०.

शास्त्रं वेदाख्यंविधिः २३. तस्मात् कार्याकार्यं व्यवस्थितौ. उपादे
यानुपादेय व्यवस्थायां शास्त्रमेव तवप्रमाणं धर्मशास्त्रेतिहास पुराणोप-
बृंहितावेदाः ॥

आनंदगिरिटीकायां.

शिष्यते बोध्यतेनेन पूर्वोर्थं इति शास्त्रं ॥ २३ ॥

श्रीधरीयटीकायां.

शास्त्रविधिं—वेदविहितं धर्मं ॥ २३ ॥

श्रीमहाभागवते पंचमस्कंधे षष्ठेध्याये १२ गद्ये.

आचाराणां आचारत्वं वेदमूलकं—अन्यथातेषां अप्र-
माणत्वमेव ॥ तथाहि ॥

श्रीधरः

तेच ह्यर्वाक्तनयानिजलोक यात्रयांधपरंपरयाश्वस्तास्त मस्यंधे
स्वयमेव प्रपतिष्यन्ति ॥ अर्वाक्तनया अवेदमूलया निजलोक
यात्रया—स्वेच्छाकृत प्रवृत्त्या—आश्वस्ताः कृत विश्वासाः ॥ इति ॥

अतः सद्भिः शास्त्रमेवानुसरणीयं तद्विरुद्धाचारः साज्यः
अस्मिन् ग्रंथेयन्मयाप्रोक्तं तच्छास्त्रीयमिति जाने—यदितत्
अशास्त्रीयं तर्हि तस्य अशास्त्रीयत्व दर्शकाणि श्रुतिस्मृत्यापत्ध-
र्मीयाणि—प्रमाणानि प्रेषणीयानीति विनयपुरस्सरं सर्व पंडितान्
आचार्यान् गुरुनपि श्रीमत्कृष्णमतानुयायी रघुनाथः प्रार्थये.

कल्यब्दे, १९८३.

चित्रमानुवर्षे तुलामासे.

समाप्तोयं ग्रंथः

पराशरः नष्टमृतेप्रव्रजिते क्लीवेचपतितेपतौ । पंचापत्तुचनारीणां पतिरन्योविधीयते ॥
अत्रिः नष्टेसन्धासमापन्ने व्याधिग्रस्तेचर्भर्तारि । पुनःस्त्रीणांविवाहःस्यात् कलावपिनसंशयः ॥
गौतमः मरणानंतरं भर्तुर्यद्वनाहृतयो नयः । स्त्रियो विवाहमर्हतिनात्र कार्या विचारणा ॥
विश्वामित्रः अस्पृष्टलिंगयोनीनामाविंशतिवयःस्त्रियाः । पुनर्विवाहःकर्तव्यःचतुर्षुचयुगेष्वपि ॥
नारदः उद्धाहितापि साकन्यानचेत्संप्राप्तमैथुना । पुनः संस्कारमर्हेत यथा कन्यातथैवसा ॥
च्यवनः पूर्वं निषेकान्चारीणां मृतेपत्यैततःपरं । दशाहाभ्यंतरेकुर्या द्विविवाहंपुनःपिता ॥
वैशंपायनः पुरुषाणामिवस्त्रीणांविवाहाःब्रह्मवोमताः । भर्तृनाशेपुनःस्त्रीणांपुंसंपत्नीलयेयथा ॥
काश्यपः आषोडशवयो नार्योयदिता मृतभर्तृकाः । पुनर्विवाहमर्हतिन तत्रविशयोभवेत् ॥
जावालिः ब्राह्मणाःक्षत्रियाःवैश्याःशूद्राःस्वकुलयोषितां । पुनर्विवाहंकुर्वीरन्अन्यथापापसंभवः ॥
अगस्त्यः भर्त्रभावेवयःस्त्रीणां पुनःपरिणयोमतः । नतत्रपापं नारीणां अन्यथातद्गतिर्नहि ॥
व्याघ्रपात् पत्निनाशेयथापुंसो भर्तृनाशेतथस्त्रियाः । पुनर्विवाहःकर्तव्यः कलावपियुगेतथा ॥
वसिष्ठः भर्तृसंबंधं शून्यानां भर्तृनाशेतुयोषितां । पुनर्विवाहं कुर्वीतपापं नैवमनागपि ॥
बृहस्पतिः अज्ञातभर्तृसंबंधाः भवंतियदियोषितः । गतप्रियायदातासां पुनःपरिणयोभवेत् ॥
 विवाहेच्छायदा स्त्रीणांभर्तृनाशेतुजायते । पुनरक्षतयोनीनां विवाहकरणंमतं ॥
मृकंडुः निषेकानंतरंस्त्रीणां भर्तृभर्तृत्वमुच्यते । पाणिग्रहणमात्रेण न भर्ता सर्वयोषितां ॥
याज्ञवल्क्यः आगर्भधारणंस्त्रीणां पुनःपरिणयःस्मृतः । भर्तृनाशेतुमांगल्यं प्राप्नुमर्हतियोषितः ॥
शौनकः गर्भाधानविहीनानां स्त्रीणांकर्माधिकारिता । भर्तृणांविषयेनैव म्रियमाणेषुतेष्वपि ॥
 लिखाभ्यहमिदानींवा वचनानिब्रह्मिनते । कालांतरेणवास्त्रीणां पुनरुद्धाहकर्मणि ॥

